

විදුරාව

ජාතික විද්‍යා පදනමේ විද්‍යා සඟරාව



මැටි ගෙවල් තනන
කුඩලුන්ගේ ලෝකය

ශෝධ සවිශක් ලොවට දෙන
අඟුටුම්භි නාක්ෂණය

නීතිති නාක්ෂණය

- හෙට දවසේ විද්‍යා සහ
ඉංජනේරු ක්‍රම
- ජීව - රොබෝ ක්‍රම
- වෛද්‍ය විද්‍යාවට තවත් පිම්මක්



සංස්කාරක

තුසිත මලලසේකර
ආචාර්ය කුමාර හිරිඹරේගම
ආචාර්ය එස්. ආර්. ක්‍රිෂ්ණරාජා

සහාය සංස්කාරක

කේ. පී. ජනක කරුණාසේන



විදුරාව

වෙළුම 23 කලාපය 01

ජූනි 2006

පිටිකවරය, අතුරු සැකසුම සහ පිටු නිර්මාණය
ඉමේජ් හවුස්

පටුන

ප්‍රකාශනය සහ මුද්‍රණය

ජාතික විද්‍යා පදනම
47/5, මේට්ලන්ඩ් පෙදෙස
කොළඹ 07.

දුරකථනය : 2696771

ෆැක්ස් : 2694754

ඊ මේල් : janak@nsf.ac.lk

සත්ව විද්‍යාව

මැටි ගෙවල් තනන කුඹලුන්ගේ ලෝකය
තිළිණි වතුරකා වරරත්න

3

භාක්ෂණය

නිතිති භාක්ෂණය :
ගෙට දවසේ විද්‍යා සහ ඉන්ජිනේරු ක්‍රම
මහාචාර්ය එස්. රවි. පී. සිල්වා

7

භාක්ෂණය

නිතිති භාක්ෂණයේ පිට - රොබෝ ක්‍රම
ඇස්. ඩබ්ලිව්. ජනනායක සහ
පී. එන්. පොන්නම්පෙරුම

11

වෛද්‍ය විද්‍යාව

නිතිති භාක්ෂණය
වෛද්‍ය විද්‍යාවට තවත් පිම්මක්
වෛද්‍ය සුරන්ජිත් එල්. සෙනෙවිරත්න

14

වෛද්‍ය විද්‍යාව

වැළැක්වීම හොඳම ප්‍රතිකර්මයයි:
තැලයිමියාව
මාවනැල්ල මූලික රෝගයේ
ප්‍රමා රෝග විශේෂඥ වෛද්‍ය
රාසනායක එම්. මුදියන්සේ

18

නිතිති තාක්ෂණය Nanotechnology (NT)

ලෝකයේ දියුණු රටවල් දැන් තොරතුරු සන්නිවේදන තාක්ෂණය (ICT) සහ ජෛව තාක්ෂණය (BT) යුගයේ සිට නිතිති තාක්ෂණය (NT) යුගයට පිවිසෙමින් සිටිති. මෙම නූතන දියුණුවීම් පිළිබඳව ශ්‍රී ලංකාවේ සිටින අප අවධානය යොමුකළ යුත්තේ සමාජ-ආර්ථික ගෝලීයකරණය සහ ලෝක විවෘත වෙළඳ රටාව මගින් කෙරෙන අන්තර්ජාතික බලපෑම්වලින් අපට ඇත්වී සිටීමට නොහැකි වීමයි.

‘නැනෝ’ යනුවෙන් මෙට්රික් මිනුම් ක්‍රමයෙහි අදහස් කරන්නේ දස ලක්ෂයකින් එක කොටසක් වන අතර දිග මිනුමේදී එය මීටරයකින් 10^{-9} ක් වේ. එසේ වුවද නැනෝ තාක්ෂණයට 100 nm (නැනෝමීටර 100) විශාලත්වය දක්වා වන අණුක අංශු ගණන් ගැනෙන අතර, මෙම අංශු ‘නැනෝ අංශු’ (Nanoparticles) ලෙස හැඳින්වේ. මිනිසාට හැඩ ගැස්වීමට හැකි සහ Scanning Probe Microscope (SPM) නම් අන්වීක්ෂයෙන් අපට දැකිය හැකි සංකීර්ණ අණු මෙම පරාසයට අයත් වේ.

පරමාණු සහ අණුක-පද්ධති ප්‍රයෝජනවත් ව්‍යුහ සහ යන්ත්‍රික ආකාර උපකාරක කොටස් බවට මිනිසා විසින් හැඩ ගැස්වීමට ඇති ප්‍රවණතාව හැත පළමුවෙන්ම 1960 දී උපකල්පනය කළේ රිචර්ඩ් ෆෙයින්මාන් (Richard Feynman) නම් භෞතික විද්‍යාඥයාය. 1986 තරම් මෑතකාලයේදී, එරික් ඩ්‍රෙක්ලර් (Eric Drexler) නම් “Engines of Creation: the Coming Era of Nanotechnology” (නිර්මාණයෙහි බල සැපයුම් යන්ත්‍ර : ඉදිරියට එන නැනෝතාක්ෂණ යුගය) නම් පොතෙහි නැනෝතාක්ෂණය යන්නට හැලපෙන අර්ථදැක්වීමක් දී ඇත. ඒ අනුව, නැනෝතාක්ෂණය යනු ‘නැනෝ මට්ටමේ ව්‍යුහාත්මක ආකාරවල හැඩය සහ ඒවා සංවිධානය වී ඇති ආකාර තාක්ෂණිකව යොදාගැනීමට හැකිවීම මත පාලනය කිරීම මගින් පරමාණුක සහ අණුක මට්ටමේදී නිර්මාණ සිදුකිරීම, ගතිගුණ හඳුනාගැනීම, නිෂ්පාදන සිදුකිරීම, මෙන්ම අදාළ ව්‍යුහ, යාන්ත්‍රික උපකාරක කොටස්, සහ පද්ධති ආදිය භාවිතයට යොදා ගැනීමයි.’

මෙම නවතම ක්ෂේත්‍රයට සහ එය පිට විද්‍යා, භෞතික විද්‍යා, වෛද්‍ය ක්ෂේත්‍රය සහ ඉංජිනේරු, විද්‍යා ආදියේ භාවිත වන ආකාර ගමුවට මෙම විද්‍යාව කලාපය මගින් ඔබව ගෙනයනු ඇත. පිට විද්‍යා/ වෛද්‍ය විද්‍යා සහ භෞතික විද්‍යා / ඉංජිනේරු, විද්‍යා ක්ෂේත්‍ර දෙකොටස අතර මිනිසා විසින් පවත්වාගෙන යන පරතරය නැතිකරන බලවේගයක් බවට NT ලෙස කෙටියෙන් දැක්වෙන නැනෝතාක්ෂණය පත් වී ඇත.

මෙම නව තාක්ෂණයන් ගෙන් උපරිම එල ප්‍රයෝජන ලබාගැනීමට නම් අප සතු මිනිස් සම්පත දෙස බැලිය යුතුය.

දැනුම මත පදනම් වී සහ ගෝලීයකරණය වී ඇති තරගකාරී ලෝක ආර්ථික ක්‍රමයන්ට මුහුණ දීමට, නූතන තාක්ෂණික දියුණුවීම්වල හැකියාවන්ගේ ඉහළ මට්ටමකට අපගේ දේශීය මිනිස් සම්පත ගෙන ඒම වහාම කළ යුතු දෙයකි. පිවිත් කාලය පුරාම කෙරෙන අඛණ්ඩ අධ්‍යාපනය දැන් ලොව පිළිගත් දෙයක් වී ඇති අතර, ‘දැනුමැති සේවකයින්’ (“Knowledge Workers”) බවට සේව්‍ය-සේවක වෙනස නැති වෙමින් සියළුම වැඩෙහි නිරතවන්නන් පත්වෙමින් සිටීම්. මෙම දැනුමැති සේවකයින්ට යම් තාක්ෂණයක් සපිටි ලෙස ඉදිරියට ගෙනයාමට අත්‍යවශ්‍යම දේ නම් ‘තාක්ෂණයට හැලපෙන පාලන ක්‍රමයක්’ සහ ‘තාක්ෂණයට හැලපෙන යටිතල පහසුකම්’ යන ප්‍රධාන කරුණුය.

මේ අනුව දැනුම යනු තාක්ෂණයෙන් $1/3$ ක් පමණක් වන අතර, දැනුම ලබාදී පුහුණුකළ මිනිස් සම්පත, තාක්ෂණයට හැලපෙන තත්ව තිබෙන පිටරටවලට මෙරට හැරදමා යාම නොවැළැක්විය හැකි දෙයක් වනු ඇත. අප විසින් තේරුම් ගතයුතු වැදගත් කරුණක් නම් නූතන තාක්ෂණ දියුණු රටවලදී වර්ධනය වීම සහ භාවිත වීම සිදුවන්නේ එම නූතන තාක්ෂණවලට හැලපෙන පාලන ක්‍රම යටතේදී බවයි. නමුත් ශ්‍රී ලංකාවේ තවමත් පවතින්නේ බලය, නියෝගදීම, යටත්කර ගැනීම යන තත්ව මත පදනම් වූ යල් පැනගිය ක්‍රමයක් වන අතර, ඒ යටතේ නම් නූතන තාක්ෂණ වලින් ප්‍රයෝජන ගැනීමට අප රට සමත් නොවනු ඇත.

මේ සියල්ලටම අමතරව, ‘පර්යේෂණ සහ සංවර්ධනය’ (“Research and Development”) යන සංකල්පය දියුණු රටවල ‘පර්යේෂණ සහ වෙළඳ’ (“Research and Marketing”) යන තත්වයට වෙනස් වෙමින් පවතින බව අප තේරුම්ගත යුතුය. තාක්ෂණය යන පදයේ වැඩිදෙනා පිළිගත් අර්ථ දැක්වීම සලකා බැලුවද ඉහත සම්බන්ධතාව පහසුවෙන් තේරුම්ගත හැක. තාක්ෂණය අර්ථ දක්වා ඇත්තේ ‘දැනුම ක්‍රමානුකූලව කර්මාන්තයෙහි යෙදීම’ ලෙසය. කර්මාන්තය යනු ඉතාම කෙටියෙන් ‘නිෂ්පාදනය සහ වෙළඳ’ බැවින් වෙළඳ යනු තාක්ෂණයෙහි ඉතාම වැදගත් අංගයක් බව පැහැදිලිවේ.

අපට නූතන විද්‍යා දැනුම තිබූ පමණින් ‘නූතන වෙළඳ’ සහ පාලන ක්‍රම’ පිළිබඳ හැකියාවන් නොමැතිනම්, රට ස්වභාවික සම්පත් සමගම මිනිස් සම්පතින් කොතරම් පොහොසත් වුවද, අප රටේ ප්‍රයෝජනය සඳහා අපට නැනෝතාක්ෂණය සහ අනෙකුත් නූතන තාක්ෂණ යොදා ගත හැකිද යන ප්‍රශ්නයට ඉතා ඉක්මනින් විසඳුම් සෙවිය යුතුව ඇත.

- කුමාර හිරිඳුරේගම

මැටි ගෙවල් තනන කුඹලුන්ගේ ලෝකය

හිළිණි වතුරකා වරරත්න

මිනිස් වාසස්ථාන හා ඒ අවට දක්නට ලැබෙන කෘමීන් අතර කුඹලුන්, දෙබරුන්, කුහුඹුවන් සහ මී මැස්සන් විශේෂ ස්ථානයක් ගනී. මෙම කෘමීන් සියල්ලම විද්‍යාත්මක නාමකරණයට අනුව Hymenoptera ගණයට අයත් වන අතර දුෂ්ට කිරීම හෝ විදීමට විශේෂ හැකියාවක් ඔවුන් සතුව ඇත. මෙම කෘමීන්ට බාධා කරන ඔවුන්ගේ මාර්ගය අවහිර කරන ඕනෑම කෙනෙකුට මෙම කෘමීන් විසින් වේදනාකාරී විදීමක් සිදු කරයි. තවද මෙසේ විදීමේ හැකියාව ඇත්තේ ඔවුන්ගේ ගැහැණු සතුන්ට පමණකි. ඒ මන්දයත් විදීම සඳහා අවශ්‍ය වන චිත පිහිටා ඇත්තේ ගැහැණු කෘමීන්ට පමණක් බැවිනි. මෙම චිත ගැහැණු සතුන්ගේ ඕමිඩ නිධානය අනුවර්තනය වී සෑදුනු ව්‍යුහයකි. විවිධ Hymenoptera විශේෂ 100,000 ක් පමණ ලෝකයේ විවිධ රටවලින් වාර්තා වී ඇත. Hymenoptera වන් අතර

මැටි ගෙවල් තනන කුඹලුන් විශේෂයෙන්ම කාගේත් අවධානයට ලක්වන කෘමී කාණ්ඩයක් වේ. විවිධ කුඹල් විශේෂ, හැඩයෙන් සහ ප්‍රමාණයෙන් වෙනස් කුඹල් ගෙවල් මැටි වලින් තනති. මේවා අප නිවෙස් සහ වෙනත් ගොඩනැගිලි වල බිත්ති ආශ්‍රිතව බහුලව දක්නට ලැබේ. මැටි ගෙවල් තනන මෙවැනි කුඹල් විශේෂ අතර විශාල විවිධත්වයක් ඇත. ඔවුන් විවිධ දේහ ප්‍රමාණ, හැඩ සහ වර්ණ වලින් යුක්තය. එපමණක් නොව ඔවුන් තනන මැටි ගෙවල් ද විවිධාකාරය.

අප රට ඇතුළු ලෝකයේ සර්ම කලාපීය උණුසුම් රටවල කුඹලුන් ඇතුළුව දෙබරුන් වඩාත්ම බහුලය. 1970 දශක වල ඇමරිකාවේ "Smithsonian" ආයතනයේ ආචාර්ය කාර්ල් ක්‍රොම්බෙන් නැමැති කීට විද්‍යාඥයා අප රට කෘමීන් හඳුනා ගැනීමට, පර්යේෂණ ගණනාවක් කරන ලදී. එම පරීක්ෂණ වල ප්‍රතිඵලයක් ලෙස අප රට සිටින දෙබරුන් විශේෂ 459 ක් (ගණ 153 සහ කුල 16 කට අයත්) පිළිබඳ විස්තර වාර්තා කෙරිණි. එනමුදු ගෙවල් තැනීමේ හැසිරීම් රටාව හඳුනා ගෙන ඇත්තේ කුඹලුන් සිමිත සංඛ්‍යාවකගේ පමණි. කුඹලුන්ගේ ගෙවල් මෙන්ම ඔවුන්ගේ ගෙවල් තැනීමේ හැසිරීම් රටාවලියද ඉතා සිත් ඇද ගන්නා සුළුය. ඔවුන් මඩ හෝ මැටි භාවිතා කර තනන විවිධ හැඩැති ගෙවල් සැරසීමට අවට පරිසරයේ ඇති ගල් කැට සහ වෙනත් උව්‍යය ද යොදාගනී

දෙබරුන් තනන කුඩු විවිධාකාර වේ. සමහර විශේෂ පොළවේ පස් හාරා උමං තනා ඒවා තුළ බිත්තර දමති. තවත් සමහරුන් කඩදසි වැනි උව්‍යක් නිපදවා (ශාක සාර හා ඔවුන්ගේ බේයය මිශ්‍ර කර) ඒවා භාවිතා කර ශාක ඇතුළු විවිධ උසින් යුතු ව්‍යුහයන් ආශ්‍රිතව එල්ලෙන

කඩදසි කුඩු තනති. මඩ හෝ මැටි භාවිතා කර විවිධ පෘෂ්ඨමත කුඩු තනන දෙබරුන් කුඹලුන් නමින් හැඳින්වේ. දෙබරුන් තවත් කොටසක් කුඩු ලෙස විශේෂ ව්‍යුහ තනන්නේ නැත. ඒ වෙනුවට ඔවුන් ගස් රිකිලි, ගල්පර අතර, බිත්ති වල ඇති කුඩා කුහර ගෙවල් ලෙස භාවිතා කරයි.

මැටි ගෙවල් තැනීම ගැහැණු කුඹලාගේ කාර්යයකි. ඒ සඳහා පිරිමි කුඹලා කිසිසේත්ම දයක නොවේ. එමෙන්ම මැටි ගෙවල් තනා බිත්තර දමා ඒ තුළ අනාගතයේ බිහිවන පැටවුන්ට කෑම සැපයීම සඳහා ආහාර තැන්පත් කිරීම ද ගැහැණු කුඹලාගේ කාර්යභාරයක් වේ.



රූපය 4: රන් කුඹලා

සමහර ගැහැණු කුඹලුන් තමන්ගේ මැටි ගෙවල් තනි තනිව සාදයි. සමහර විශේෂ වල කුඹලුන් ගෙවල් සෑදීම සමූහ වශයෙන් සමීප ස්ථාන වල සිදු කරයි.

කුඹලුන්, අන් දෙබරුන්ගෙන් සහ වෙනත් කෘමීන්ගෙන් පහසුවෙන් වෙන් කර හඳුනා ගත හැකි දේහ ලක්ෂණ වලින් යුක්තය. හිස, උරය, උදරය යන මූලික කොටස් තුනකින් යුතු මූලික කෘමී දේහයේ උරය සහ උදරය අතර කුඹලුන්ගේ සිහින් දිගු ඉහට ප්‍රදේශයක් ඇත. පාද යුගල් තුන දිගුය, බණ්ඩ සහිතය. දේහය කහ හෝ තැඹිලි පැහැතිය, කළු දුඹුරු පැල්ලම් සහිතය. මඩ සහිත පස් ඇති ස්ථාන වල

සහ ශාක අසල ගැවසේ. උණුසුම් දිනවල හිරු එළිය හොඳින් ඇති වේලාවන් වල වැඩිපුර දක්නට ලැබේ.

ගැහැණු සහ පිරිමි කුඹලුන් මල් පැණි හා පරාග ඇතුළු වෙනත් ශාක සාරයන් ආහාරයට ගනිති. මොවුන් ශාක ආශ්‍රිතව රංචු වශයෙන් ගැවසෙන අතර සංසර්ගයේ යෙදෙයි. පසුව, බිත්තර දැමීමට සූදනම් ගැහැණු කුඹලා කුඩු තැනීම ආරම්භ කරයි.

මැටි ගෙවල් තැනීමේ නියැලී සිටින කුඹලකු නිරීක්ෂණය කිරීම ඉතා සිත් ඇද ගන්නා සුළු ක්‍රියාවක් වන අතර එය නිෂ්චයව, ඉවසිලිවත්තව, බාධාවක් නොවන ආකාරයට කළ යුත්තකි. බාධාවක් දැනුන විගසම කුඹලා ගෙය සාදන ස්ථානය අතහැර වෙනත් ස්ථානයක් තෝරා ගනී.

මැටි ගෙවල් තැනීමට සූදනම් ගැහැණු කුඹලෙකු මඩ සහිත පස් ඇති ස්ථානයකට පල බිංදුවක් මුඩය තුළ රඳවාගෙන රැගෙන යයි. ඇගේ මුඛ උපාංග භාවිතා කර මඩ සහ පලය මිශ්‍ර කර එයට බේයය එක්කර

මැටි බෝලයක් සාදයි. මෙසේ සාදා ගත් මැටි බෝලය මුඛය ආසන්නයේ පාද වලද ආධාරයෙන් රඳවාගෙන ගෙය සෑදීමට තෝරාගත් ස්ථානය වෙත පියාසර කරයි. අවශ්‍ය ස්ථානයේ මැටි බෝලය තැන්පත් කර පාද සහ මුඛ උපාංග ආධාරයෙන් එය අවශ්‍ය ආකාරයට හැඩ ගන්වයි. නැවත නැවත මෙම ක්‍රියාවලියේ යෙදෙමින් මැටි බෝල එකිනෙක සම්බන්ධ කර තැන්පත් කරමින් කුටීර/කාමර එක එක බැගින් ගෙයට එක් කරමින් ගෙය නිර්මාණය කරයි.


කුඹල් ගෙවල් නිර්මාණයේදී තනන කුටීරය (සෙලය) තුළ පැටවුන් පෝෂණය කිරීම සඳහා යොදා ගන්නා ගෝලාකාර මූලිකම තැන්පත් කරයි. මෙම ගෝලාකාර කුඹල් විශේෂය අනුව වෙනස් වන අතර බොහෝවිට දළඹු හෝ මකුළුවන් හෝ වර්ග මේ සඳහා භාවිතා කරයි. තෝරාගත් හෝ හමුවූ හෝ සජීවී ගෝලාකාර දූෂ්ණ කරන කුඹලා එය අඛණ්ඩ කරයි. මෙසේ අඛණ්ඩ වූ ගෝලාකාර කුඹල් ගෙය කුටීරයේ තැන්පත් කර ජ සමගම ජ තුළ බිත්තරයක්ද තැන්පත් කළහොත් (දින 1-3 දක්වා) වෙනෙසෙමින් ගණන් තැබිය හැකි නොහැකි මැටි බෝල සංඛ්‍යාවක් රැගෙන එයි. දවල් කාලයේ කුඹු තැනීම කරන මැටි බෝල සාදා ගැනීමට පෙර තම කාර්යය සම්පූර්ණ කර ගැනීමට පෙරාතුව වුවහොත් තාවකාලිකව කුඹල් ගෙය දෙරටුව වසා දමයි. ඇය රාත්‍රී කාලය වෙනත් ස්ථානයක ගත කර පසු දින නැවත තැනීමේ කාර්යය ආරම්භ කරයි. අවසානයේදී ගැහැණු කුඹලා තම විශේෂයට ආවේණික වූ නිවස සාදා, ජ තුළ ගෝලාකාර සහ බිත්තර තැන්පත් කර නික්ම යයි. බිත්තර රැකීම හෝ පැටවුන් රැකබලා ගැනීමක් සිදු නොකරයි.

කුඹල් ගෙය කුටීර තුළ තැන්පත් කළ බිත්තර දින 2-3 කදී පුපුරයි. ජවායින් පිටවන කීටයන් කුටීර තුළ තැන්පත් කර ඇති අඛණ්ඩ කරන ලද ගෝලාකාර මත යැපේ. මෙසේ කුටීර තුළ වැඩෙන කීටයන් අවසානයේදී කුටීරය තුළම කෝෂයක් සාදා පිළවෙකු බවට පත් වේ. පසුව පිළවා සුහුඹුල් කුඹලෙකු බවට පරිවර්තනය වේ. වැඩුණු කුඹලා මැටි කුටීරයේ සිදුරක් සාදා ගෙන පිටතට පැමිණ සුහුඹුලෙකු සේ පිටත් වේ. කුඹල් නිවසට ඇතුළත් කුටීර ගණන සහ තැන්පත් කළ බිත්තර සංඛ්‍යාව අනුව කුඹල් ගෙයකින් පිටවන සුහුඹුලුන් සංඛ්‍යාවද වෙනස් වේ. සමහර බිත්තර සහ පිළවී අවධි විවිධ හේතු නිසා ආසාදන වලට ලක්වී නරක් වී යයි. එක් ගැහැණු කුඹලෙකු තම පීචිත කාලය තුළ මෙවැනි කුඹල් ගෙවල් කිහිපයක් තනා ඒවා තුළ බිත්තර දමා අවසානයේ කුඹලුන් කිහිප දෙනෙකුම බිහි කරයි.

කුඹලුන්ට තම විශේෂයට අවේණික වූ විශේෂිත හැඩයක් සහිත වූ මැටි ගෙවල් තැනීමට හැකිවී ඇත්තේ සහජයෙන්මය. එනම් ජාන වල ප්‍රකාශ කිරීමක් හෙවත් ප්‍රවේණිකවය. මැටි ගෙවල් තැනීමේ හැසිරීම් රටාව මවගෙන් උගත් හැසිරීම් විලාශයක් නොවේ. එය උරුමයෙන් ලැබෙන්නාවූ හැකියාවකි.

මූලික අමුද්‍රව්‍ය ලෙස මැටි භාවිතා කරමින් මෙලෙස මැටි ගෙවල් තැනීමේ උරුමයෙන් / ජාන වල පිහිටීමෙන් ලද හැසිරීම් රටාව පුද්ගලාකාරය. තවද මෙම මැටි ගෙවල් වල ආකෘතිය එක් එක් කුඹල් විශේෂයට

ආවේණික වන බැවින් එම ආකෘති (කුඹල් ගෙවල්) භාවිතා කර කුඹල් විශේෂයක් හඳුනාගත හැකිවේ. මෑතකදී තනන ලද කුඹල් ගෙයක් ඔබ විවෘත කළ හොත් ජ තුළ වැඩෙන කුඹල් කීටයන්ට අමතරව මකුළුවන් හෝ



රූපය 1: කළ හැඩැති මැටි ගෙවල් ආකෘතිය

දළඹුවන් වැනි ගෝලාකාර දක්නට ලැබෙනු ඇත. පීචිත වක්‍රය සම්පූර්ණ කර සුහුඹුලුන් නික්ම ගිය කුඹල් ගෙයක් නම් කුඹල් ගෙය විවරයක්/සිදුරක් දක්නට ලැබෙයි. එවැනිකම විවෘත කළ හොත් මකුළුවන් සහ දළඹුවන් ආහාරයට ගෙන ඉතිරිවූ කොටස් සහ කුඹල් කීටයන්ගේ හැට කොටස් දක්නට ලැබේ.

ගොඩනැගිල්ලක බිත්ති ආශ්‍රිතව ඇති විවිධ පෘෂ්ඨමත කුඹල් ගෙය තැනීම සිදු කරයි. නිවෙස් සහ ගොඩනැගිලි ඇතුළත සහ පිටත බිත්ති ආශ්‍රිතව කුඹල් ගෙවල් බහුලව දක්නට ලැබේ. විශේෂයෙන්ම ගෘහනිශ්න් කුඹලුන් දැකීම සහ ඔවුන් තනන ගෙවල් ඉතා කරදරයක් ලෙස සලකයි. එනමුදු පුරාණ ගෙවල්යන් කුඹලුන් තම නිවෙස් මැටි ගෙවල් තැනීම සුභ පෙර නිමිත්තක් ලෙස සැලකූහ.

මෑතකදී කරන ලද අධ්‍යයනයන්ට අනුව ශ්‍රී ලංකාවේ කුල (Families) 3 කට අයත් කුඹල් විශේෂ පිටත් වේ. එම කුල නම් Eumenidae, Sphecidae සහ Crabronidae වේ. මෑතකදී මා විසින් කරන ලද අධ්‍යයනයකදී නිවෙස් සහ ගොඩනැගිලි වල මැටි ගෙවල් තනන කුඹලුන් විශේෂ 7ක් හඳුනා ගත හැකි විය. Delta flavovipictum (රන් කුඹලා) Delta maxillosum, Paraleptomenes mephitis Subancistrocerous sichelli, Pison rugosum, Pison argentatum සහ Sceliphron madrasplatanum එම විශේෂ වේ. මෙම විශේෂ ගත ඔවුන්ටම අවේණික වූ වාස්තු විද්‍යාත්මකව මූලික ආකාර තුනකින් යුතු ගෙවල් නිර්මාණය කරයි. කලයක හැඩැති තනි මැටි ගෙවල්, කළ කිහිපයකින් සමන්විත මැටි ගොන්නක් සේ දිස්වන ගෙවල් හා නාලාකාර හැඩැති ගෙවල්ය. ඊට අමතරව ගෝලාකාර කුටීර එකිනෙකට සම්බන්ධ කර සාදනු ලබන ආකෘතියද වේ.

කළ හැඩැති කුඹල් ගෙවල් සාදන්නන් කළ දෙබරුන් යන නාමයෙන් හැඳින්වේ. එම නම ලැබී ඇත්තේ ඔවුන් විසින් තනන නිවස කුඩා පටු කරක් සහිත කලයක හැඩයක් ගන්නා නිසයි. එහි ප්‍රමාණය, චක්‍රභාවය සහ පිටත පෘෂ්ඨභාවය කුඹල් විශේෂයට අනුව වෙනස් වේ. එමෙන්ම

තනි කළ කිහිපයක එකතුවක් ලෙසද ගෙවල් තනයි. Delta maxillosum නම් කුඹල් විශේෂය පුළුල් චක්‍රභාවයක් සහ සිහින් පායුතු කුඩා කළ හැඩැති මැටි ගෙවල් 5-6 පමණ සමාන පරතරයකින් යුතුව එක පෙලට සාදයි. (රූපය 1). මෙම විශේෂය තනන මැටි ගෙය සම්පූර්ණයෙන්ම මැටි වලින් වටවී ඇත. එනම් පතුළ ද මැටි ගා නිර්මාණය කර ඇත. මෙම කුඹලා තද දුඹුරු, පැහැතිය. කහ තැඹිලි වර්ණයෙන් යුතු පාද සහ ස්පර්ශක යුගලයක්ද ඇත. (රූපය 2) බොහෝ මිනිසුන් අතර ප්‍රචලිත රන් කුඹලා නමින් හඳුන්වන්නේ Delta



රූපය 2: බිල්ලා මැක්සිලොසම් කුඹලා

flavopictum නම් කුඹල් විශේෂයයි. මෙම විශේෂය මැටි ගෙය සාදනු ලබන්නේ කුඩා කල කිහිපයක් එක් පෙළට හෝ විෂම ලෙස සම්බන්ධ කිරීමෙනි. රන් කුඹලාට එම නම ලැබී ඇත්තේ හිසේ සහ උරයේ ඇති කහ පැහැති පැල්ලම් නිසාය. මොවුන් උදුරය වටා



රූපය 4 : උදුරය වටා කහ පැහැති පටි ඇති කළු පාට කුඹල් විශේෂය

කහ පැහැති පටි ඇති කළු පැහැති කුඹල් විශේෂයකි. (රූපය 4) ගැහැණු කුඹලා බොහෝ විට බිත්ති කොනක දුරයක් දිගේ ගෙය සාදයි. නිවසේ එක් තලයක්/කුටීරයක් නැත අවසන් වූ පසු එය තුළ ගොදුර සහ බිත්තර තැන්පත් කර සම්පූර්ණයෙන්ම වසා දමයි. නැවත තවත් තලයක් එයට සම්බන්ධ වනසේ සාදයි. අවශ්‍යතාවය අනුව ගැහැණු සතා කල කිහිපයක් මෙලෙස එක් පෙළකට සම්බන්ධ කරමින් දිගටි නිවසක් සාදයි. (රූපය 3) යම් හේතුවකින් ගෙය සෑදීමට තෝරාගත් ස්ථානයේ ඉඩ සීමා වුවහොත් කුඹලා කල එකමත පිහිටනයේ ජ්‍යාකාරී නොවන මැටි ගොන්නක් සේ දිස්වන නිවසක් සාදයි. මෙම විශේෂයේ මැටි ගෙයි 2-8 දක්වා එකිනෙකට සමාන්තරව සැකසුණු කුටීර වලින් යුතුය. අවකාශය ඉතාමත් සීමිත අවස්ථාවකදී රන් කුඹලා විසින් Delta



රූපය 3 : දිගටි නිවසක්

maxillosum විශේෂයේ තනි කල හැඩැති ආකෘතියක් ඇති මැටි ගෙයක් තනනු ලැබේ. බාහිරයෙන් මෙම විශේෂ දෙකේ මැටි ගෙවල් දෙවර්ගය හඳුනා ගැනීම ඉතා අපහසුවේ. එනමුදු

Delta flavopictum තනන කුඹල් ගෙයෙහි පහළ මැටි වලින් ආවරණය වී නොමැති නමුත් Delta maxillosum විශේෂයේ කලයක හැඩැති කුටීලය සම්පූර්ණයෙන්ම මැටි වලින් ආවරණය වී ඇත.

Paraleptomens mephitis, Subancistrocerous sichelli, Sceliphron mandrasplatanum යන කුඹල් විශේෂ එකිනෙකට සමාන්තරව සැකසුණු නාලාකාර කුටීර එක් කර කුඹල් ගෙය ගොඩ නගයි. Subancistrocerous sichelli විශේෂය තනන මැටි ගෙදර සමන්විත වනුයේ එකම තලයේ එකිනෙකට සමාන්තරව 2 cm දිගැති සහ 0.5 cm පළලැති කුඩා නල හැඩැති කුටීර කිහිපයකිනි. (රූපය 5) සම්පූර්ණ නලයම එය තනා ඇති පෘෂ්ඨයට සම්බන්ධ වී පවතින සේ මෙම විශේෂය තම නිවස නිර්මාණය කරයි. එහි සෑම නලයක් තුළම ප්‍රමාණයෙන් වෙනස් වූ කුටීර දෙකක් පිහිටයි. සෑම විටම එක් නලයක දිගු කුටීරය පිහිටන්නේ අනෙක් ආසන්නතම නලයේ කෙටි කුටීරයට සමාන්තරවය.

මෙම කුඹලාගේ උරයේ කහ පැහැති පැල්ලම්ද උදුරයේ ඉදිරි කෙළවරේ කහ පැහැති සිහින් පටියක්ද ඇත. මෙම කුඹලා ප්‍රමාණයෙන් 5-6 cm ක් පමණ දිගය.



රූපය 5 : නාලාකාර කුටීර එක්කර තනන කුඹල් ගෙය

Subancistrocerous sichelli විශේෂයේ ගැහැණු කුඹලාට ඇත්තේ අවර්ණ පියාපත් යුගලකි. (රූපය 6) Paraleptomens mephitis විශේෂයේ කුඹල් ගෙය සමාන්තරව සකස් වී ඇති කුඩා නාල 3-5 කින් සමන්විතය. මෙම නාල සංඛ්‍යාව 4 ට වඩා වැඩිවූ විට අමතර නලය සමාන්තරව සකස් වී ඇති අන් නල වලට ලම්භකව පිහිටයි. බාහිරයෙන් මෙම මැටි ගෙවල් ඉහත සඳහන් කළ Subancistrocerous sichelli



රූපය 6 : අවර්ණ පියාපත් යුගලක් සහිත ගැහැණු කුඹලා

විශේෂයේ මැටි ගෙයට සමාන වුවද එහි සෑම නලයකම කෙළවර ඉවතට ගමන් කර ඇත. (රූපය 7) මෙම නලය තුළ 7mm පමණ දිගැති ප්‍රමාණයෙන් සමාන කුටීර දෙකක් සහ 4-5 mm දිගැති කුඩා කුටීරයක් දැකගත හැක. (කුඩා කුටීරය පිහිටා ඇත්තේ එම නලයේ පෘෂ්ඨය ඉවතට එසවී ඇති ඉහළ කෙළවරේය.) මෙම විශේෂයේ ගැහැණු කුඹලා 5-6 cm ක් පමණ දිගටි කළු පැහැතිය. (රූපය 8)



රූපය 7 : P. mephitis ගේ මඩ නිවස

Sceliphron madrasplatanum විශේෂයේ ඉහත සඳහන් කළ මැටි ගෙවල් වල නලවලට වඩා ප්‍රමාණයෙන් විශාල නල 2-5 දක්වා සංඛ්‍යාවක් තල එකක හෝ දෙකක එකිනෙකට සමාන්තරව සකස් වීමෙන් මැටි ගෙය නිර්මාණය කරයි. (රූපය 9) සෑම විටම එක් නලයක් අණ්ඩාකාර හැඩයෙන් යුත් එක් කුටීරයක් නිර්මාණය කරයි. සිහින් කළු පැහැති සිරුරක් ඇති කුඹලාගේ ඉහටිය කහ පැහැති වේ. පියාපත් වල සුළු දුඹුරු පැහැයක් ඇත. (රූපය 10)



රූපය 08 : දිගටි පියාපත් සහිත ගැහැණු කුඹලා



රූපය 10 : S. madrasplatanum කුඹලා

නිවෙස් තනයි. (රූපය 11) කළු පැහැති කුඹලෙකු වන Pison argentatum හට රිදී පැහැති රෝම සහ අවර්ණ පියාපත් ඇත.

ගොඩනැගිලි වල පිහිටි පැළුම් හෝ කැටයම් අතර අක්‍රමවත් හැඩැති මැටි ගොන්නක් ලෙස ගෙවල් තනන්නෝ Pison argentatum විශේෂයේ කුඹලන් වේ. Pison රැළි සහිත පෘෂ්ඨ ඇති ගෝලාකාර මැටි කොටස් කිහිපයක් එක් කරන ලද



රූපය 11 : *P. argentatum* කුඹලාගේ මැටි නිවස

(රූපය 12) මෙම කුඹලාට බෙහෙවින් සමාන ස්වරූපයක් ඇති *Pison rugosum* තනන මැටි නිවස අක්‍රමවත් හැඩැති කාමර කොටස්වල එකතුවක් වේ. එම නිවසේ පිටත තරමක් රළුය. (රූපය 13) *Pison rugosum* කුඹලා *Pison argentatum* හට බෙහෙවින් සමානය. (රූපය 14)

මා විසින් අධ්‍යයනය කරන ලද කුඹල් ගෙවල් තුළ විවිධ වර්ගයේ ගොදුරු දක්නට ලැබුණි. *Eumenidae* කුලයට අයත් සියළුම විශේෂ *Delta spp.*, *Paraleptomenes mephitis* සහ *Subancistrocerous sichelli* ගොදුරු ලෙස දළමුවන්ද *Sphecidae* සහ *Crabronidae* කුල වලට අයත් කුඹල් විශේෂ මකුළුන්ද භාවිතා කරයි.

ගොදුරු අල්ලාගත් සැනින් එය නොමරන ගැහැණු සතා විද එය අප්‍රාණික කරයි. මෙම හේතුව නිසා ගොදුරු සැම විටම කුඹල් කීටයන් ආහාරයට ගන්නා විට නොමැරී පවතී.

මා කළ අධ්‍යයනයේදී කුඹලුන් සැලවුණු සහ විවෘත ස්ථාන වල මැටි ගෙවල් තනන බව



රූපය 12 : පී. ආර්ගන්ටේටම්



රූපය 13 : පී. රූගේසම් කුඹලාගේ මැටි නිවස

න් රි ක් ෂා ය කිරීමට හැකි විය. *Delta spp* සහ *Paraleptomenes mephitis* යන කුඹල් විශේෂ සැලවී ඇති ස්ථාන වල පමණක්ද, *Subancistrocerous sichelli* සහ *Pison spp* හොඳින් ගිරු

එළිය වැටෙන විවෘත ස්ථාන වලද තම කුඹල් ගෙවල් තනන බව සොයා ගත්තෙමි. අත්හැර දැමූ පාළු නිවෙස් වල සහ නාගරික ප්‍රදේශයන්හි, කඩ සාප්පු වල මෙම කුඹල් ගෙවල් දක්නට නොලැබිණි. බොහෝ වැදගත් නිරීක්ෂණයක් වූයේ මිනිස් ක්‍රියාකාරකම් වැඩි නිවෙස් සහ ගොඩනැගිලි කුඹලුන් මැටි ගෙවල් නැතිමට වැඩිපුර



රූපය 14 : *Pison rugosum* කුඹලා

තෝරා ගන්නා බවය.

කුඹල් ගෙවල් අප නිවෙස් හා ගොඩනැගිලි වල අලංකාරයට සහ පිරිසිදු භාවයට බාධා පමුණුවයි. නමුත් මෙම කුඹලුන් අපට ප්‍රයෝජනවත් කෘමීන් වර්ගයකි. ඔවුන් විසින් බොහෝ එළවළු සහ පළතුරු, බෝග වලට හානි කරන දළමුවන් දඩයම් කරයි. උදාහරණයක් ලෙස බණ්ඩක්කා වලට හානි කරන දළමුවන් වර්ගයක් කුඹලුන්ගේ ගොදුරක් වේ. එලෙසම පරාග මත යැපෙන ගැහැණු සහ පිරිමි කුඹලුන් බෝග ඇතුළු සපුශාක වල පරාගගතයට දයක වේ. මෙය අගය කළ යුතු දිරිගැන්විය යුතු ක්‍රියාවලියකි. මේ හේතූන් නිසා කුඹලුන් සංරක්ෂණය කළ යුතු කෘමි විශේෂයකි. මැටි ගෙවල් තනන කුඹලුන් ඔවුන්ගේ ඉදිරි පරම්පරාව පවත්වාගෙන යෑම සඳහා වගකීමෙන් සහ කැපවීමෙන් මැටි ගෙවල් තනයි. මෙය දුටු මා හට කුඹල් ගෙවල් කඩා දැමීම හෝ ඉවත් කිරීම කිසියෙක් කළ නොහැකි කාර්යයක් බව අවබෝධ විය. සිත් ඇද ගන්නා සුළු කෘමි කොට්ඨාශයක් වන කුඹලුන් පිළිබඳව තවදුරටත් අධ්‍යයනය කළහොත් ඔවුන් විසින් පරිසර පද්ධතිය තුළ සිදු කරන විවිධාකාර ක්‍රියාවලියන් පිළිබඳව ගැඹුරු අවබෝධයක් ලබා ගත හැක. මෙවැනි පරීක්ෂණ සහ නිරීක්ෂණ අප රට කෘමීන් පිළිබඳ දැනුම පුළුල් කිරීමට ඉවහල් වේ.



B.Sc විද්‍යා උපාධිධාරිනියක් වන
තිළිණි චතුරිකා විරරත්න
පේරාදෙණිය විශ්ව විද්‍යාලයේ
සත්ව විද්‍යා දෙපාර්තමේන්තුවේ
පශ්චාත් උපාධියක් ගදරමින් සිටියි.

නීතිරි තාක්ෂණය : හෙට දවසේ විද්‍යා සහ ඉන්ජිනේරු ක්‍රම

නීතිරි (නැනෝ) තාක්ෂණය යනු කුමක්ද?

මෙම සියවසේ මුල සමයේදී සිටම නීතිරි තාක්ෂණය පිළිබඳව මහජනතාවගේ අවධානය විශාල ලෙස යොමුවී ඇත. මයිකල් ක්‍රිව්ට්ටන්ගේ ඉතා හොඳින් අලෙවි වූ පොතක් වන 'ගොදුර' (Prey) වැනි පොත්වල මෙවැනි ජනප්‍රිය සංස්කෘති ගැන සඳහන්ව ඇත. නීතිරි තාක්ෂණය යන වචනය නියම ලෙස නිර්වචනය කළ යුත්තේ කෙලෙසද යන්න ගැන විශාල ව්‍යාකූලත්වයක් සහ විවාදයක් පවතී. නීතිරි මීටර එකේ සිට සියයක් වැනි (නැනෝ) මාණයක් තුළ ඇති දේ ගැන අවශ්‍ය නිර්වචනය මෙම ලිපියේ අවශ්‍යතාවය පිණිස යොදාගනු ලැබේ. නීතිරි මීටරයක් යනු මීටරයකින් බිලියන එකක කොටසකි. නීතිරි පරමාණුය යනු කොතරම් කුඩා දෙයක් දැයි ගැන ඔබට ඉඟියක් දීමට මෙම උදාහරණය ගැන සිතන්න. මෙම මුද්‍රණ ලිපියේ එක අකුරක උස නීතිරි මීටරයක් යැයි සිතන්න. එවිට එම විශාල කර පෙන්වන කාමයෙන් මිනිස් හිසකෙස් ගසක් බැලුවහොත් එය මීටර 200 ක් පළල්ව පෙනෙනු ඇත.

තාක්ෂණයේ ඕනෑම සංවර්ධනයක් ගැන තේරුම් ගැනීමට එහි ඉතිහාසය දෙස බැලීම ප්‍රයෝජනවත් වෙයි. එහි නිර්වචනය කිරීම ඉතාමත් සරල ලෙස දැන ගැනීමට අපේ ආදි කාලීනයන් දක්වා අතීතයට ගෙන යා යුතුය. සතරවන සියවසේ ලිකාගස් කුසලාන (Lycurgus cup) නිපදවීමේදී ඒ සඳහා නීතිරි මීටර 70 ප්‍රමාණයේ රිදී කොලොයිඩ් දියර රෝමවරු පාවිච්චි කළහ. එහි වර්ණය සහ දිලිසීම ඉන් ලැබුණා පස්වන සියවසේ සිහිරි බිතු සිතුවම් නිර්මාණය කිරීමේදී තෙලෙ පදනම් වර්ණ පමණක් නොව ලෝහ නීතිරි මිශ්‍රණ පවාද එකතුකළා විය හැකිද?

එංගලන්තයේ සරේ විශ්ව විද්‍යාලයේ
මහාචාර්ය එස්. රවි. ඩී. සිල්වා
ආචාර්ය නික් බැලැන්ඩාර්ඩ්
ස්ටීවන් ලීන්

පරමාණු සංකල්පය, කි. පු. 400 යේ විසූ ඇල්බෙරාහි ග්‍රීක දර්ශනික ඩිමොක්‍රිටස් වැනි දර්ශනිකයින් දක්වා අතීතයට ගෙන ගිය හැක. එහි අදහස වූයේ සියලු පදාර්ථ සෑදී ඇත්තේ තවදුරටත් බෙදිය නොහැකි පරමාණු වලින් බවය. වර්ෂ 1766 1844 දක්වා විසූ ඉංග්‍රීසි පාචික රසායනික විද්‍යාඥයකු වූ ජෝන් ඩෝල්ටන් විසින් පරමාණුවේ සෛද්ධාන්තික පදනම ආරම්භ කෙරිණ. නීතිරි පරමාණුයේ ලෝකය අපට තේරුම් ගැනීම පිණිස තවදුරටත් දියකවු මහා විද්‍යාඥයෝ රාශියක් සිටියහ. එහෙත් අභ්‍යන්තර මෙන් එම තොරතුරු ව්‍යහර කිරීමට මෙම ලිපියේ ඉඩක් නැත. එසේ වුවද ඒ අය ගැන තව දුරටත් කියවීම පාසකයින් විසින් කළ යුතු වෙයි.

වත්මන් නීතිරි තාක්ෂණයේ අදහස් පහළ කළ තැනැත්තා නොබෙල් ත්‍යාග ලාභී භෞතික විද්‍යාඥයෙක් වූ ආර්. ෆේන්මන් (1918 - 1988) ලෙස අද බොහෝ දෙනෙක් නම් කරති. වර්ෂ 1959 දී ෆේන්මන් විසින් ඇමරිකාවේ භෞතික විද්‍යාඥයින්ගේ සංගමයට කරන ලද 'යට පැත්තේ තව බොහෝ ඉඩකඩ ඇත' යන දේශනයේදී ෆේන්මන් විසින් පරමාණු පරමාණුයේ සිට ඉහළට ඉන්ජිනේරු කටයුතු කිරීමේදී මුහුණ දෙන අභියෝග සහ අවස්ථා පිළිබඳව ව්‍යහර කරන ලදී.


නීතිරි තාක්ෂණ විප්ලවය: මිනිසාගේ සියලු දෙමතක් සඳහා විසදුමක්

නීතිරි තාක්ෂණය යනු කුමක්ද?

නීතිරි තාක්ෂණය ලෙස හැඳින්වෙන්නේ පරමාණු සහ අණු පරමාණුයේ ව්‍යුහයන් නිර්මාණය කිරීම පිළිබඳ පර්යේෂණ හා සංවර්ධන ක්ෂේත්‍රයටය. 'නැනෝ' (නීතිරි යන්න බිදිවත් ඇත්තේ) ග්‍රීක් භාෂාවෙන් අගුටුමිටා යන අරුත් දෙන පදයකි.

නීතිරි (නැනෝ) ව්‍යුහයන් ග්‍රහණ ප්‍රංචයි.

විද්‍යාත්මකව නීතිරි (නැනෝ) යන්න යෙදෙනුයේ 10^{-9} දැක්වීමටය. එනිසා නීතිරි මීටරය යනු මීටරයකින් බිලියනයකින් එක් පංගුවකි ($1/1,000,000,000$) එය මිනිස් කෙස් ගසක විශ්කම්භයටත් වඩා කුඩා වුවකි. එසේම නීතිරි ව්‍යුහයන් සාමාන්‍ය පිටි සෛලයක විශ්කම්භය වන නීතිරි මීටර 1,000 ටත් වඩා කුඩාය. දරයක දිග නීතිරි මීටර 100 ක් වූ ඝනක පරමාණු බිලියන ගණනාවක් තිබිය හැකිය. අල්පෙනෙහි හිසක පරමාණු බිලියන ගණනක් පවතියි.




තාක්ෂණයේ නොනැවතී ඉදිරියට යන ගමන නිසා අද අප පිටත් වන ලෝකය විශ්මය පහක ලෙස පෙනස් වී ඇත. මෙම දියුණුව නරක පැත්තට වී ඇතැයි යමෙක් තර්ක කළ හැකි වුවද අපේ පිටින වැඩි දියුණු කිරීමට මෙය උදව් වී ඇතැයි යන්නට බොහෝ දෙනෙක් එකඟ වෙති. දැනට ඇති තත්වය ලබාගෙන ඇත්තේ වරින් වර එකවරම ඇතිවන 'විප්ලවය' ලෙස හඳුන්වනු ලබන තාක්ෂණික නිපදවීම් හේතුවෙනි. පළමුවන විප්ලවය වන්නේ 1780 1840 දක්වා කාලය තුළදී බ්‍රිතාන්‍යයේ සිදුවූ 'කාර්මික විප්ලවයයි' එය සිදුවූයේ වාෂ්ප එන්ජින් නිපදවීමත් සමගයි. රෙදි පිළි කර්මාන්තයේ සහ යාන්ත්‍රික ඉන්ජිනේරු විද්‍යාවේ දියුණුව ඉන් සිදුවිය. මෙයට පසුව දෙවන

විජලවය (1840 - 1900) දක්වා යුරෝපයේ සිදුවිය. එය සිදුවූයේ වානේ කර්මාන්තය සහ දුම්රිය යටිතල පහසුකම් දියුණුවීම නිසයි. තෙවැනි විජලවය 1900 සිට 1950 දක්වා කාලය තුළදී ඇමෙරිකාව මධ්‍යස්ථානව සිදුවිය. එය විදුලි මෝටරය එළිදැක්මත් සමග රසායනික කර්මාන්තය, මෝටෝරය කර්මාන්තය සහ පාරිභෝගික ද්‍රව්‍ය නිපදවීම ආදිය කොටගෙන ඇතිවිය. වර්ෂ 1950 සිට අද දක්වා සිදුවෙමින් පවතින හතරවන විජලවය 'ඉලෙක්ට්‍රොනික විජලවය' ලෙස හදුන්වයි. මෙය පැසිපික් නිම්න (ඇමෙරිකාව, ජපානය, නායිවානය සහ දකුණු කොරියාව) මධ්‍ය ගතව සිදු වෙමින් පවතී. මෙය ක්‍රියාකාරීවන්නේ කැලිෆෝර්නියාවේ සිලිකන් නිම්නය ඔස්සේය. ඉතා මට්ටමිලි උපකරණ සඳහා පාරිභෝගිකයා තුළ ඇති සංසිදිය නොහැකි ඉල්ලුම සපුරා ලීම මෙහි ධාවන බලයයි.

ඇත්ත වශයෙන්ම මෙතැනයි අපේ කට්ටේ පටන් ගැනීම, එන්න එන්නම තාක්ෂණය ක්ෂුද්‍රීකරණය (Miniaturisation) වීමේ දර්ශනය ඉලෙක්ට්‍රොනික කර්මාන්තයට අදාළව සිදුවෙයි. වර්ෂ 1947 දී බෙල් රසායනාගාරයේදී ජෝන් බර්ඩින්, වෝල්ටර් බ්‍රැටේන් සහ විලියම් ෂොක්ලි විසින් ට්‍රාන්සිස්ටරය නිපදවීම මෙම ක්ෂුද්‍රීකරණ වීමේ විජලවයේ ආරම්භයයි. වර්ෂ 1950 දී ජැක් කිල්බේ සහ රොබට් නොයිස් මෙය තව පියවරක් ඉදිරියට ගෙන යමින් ජ්‍යාමිතික පරිපථ (Integrated circuit: IC) සංකල්පය වෙනවෙනම ඉදිරිපත් කරනු ලැබීය. මින් අදහස් කරන්නේ යම්කිසි උපකරණයක සියලු විද්‍යුත් උපාංග හෝ කොටස් හෝ එක සිලිකන් පොත්තක එකලස් කිරීමයි. මෙම සොයා ගැනීම, වර්ෂ 1965 දී INTEL නිර්මාතෘ ගෝර්ඩන් මුවර්ට් අනාවැකියක් කීමට පෙළඹවීය. එනම් සෑම මාස 18 කට වරක්ම සෑම IC පෙත්තක ඇති ට්‍රාන්සිස්ටර් ගණන දෙගුණයක් කිරීමට හැකි වීමයි. පසුගිය වසර 40 තෙක් මෙම අනාවැකිය එසේ පවත්වාගෙන යන ලදී. එය IC පෙති නිර්මාණය කිරීමේ ධාවක බලය විය. අභ්‍යන්තරයට මෙන් ක්වන්ටම් යාන්ත්‍රණයේ මූලික සීමාවන් නිසා අර්ධ සංනායක සහ විද්‍යුත් ද්‍රව්‍යවල යාන්ත්‍රික කාන්දුවම හේතුවෙන් මෙම ක්ෂුද්‍රීකරණ කිරීම වර්ෂ 2010 ක් ඔබ්බට කළ නොහැකියයි පෙන්වාදෙන ලදී. මෙම බාධකය ජය ගැනීම පිණිස නීතිරි තාක්ෂණය ඉදිරිපත් කරන හැකියාවන් ගැන අවධානය යොමු කළ යුතුය.

සරේ විශ්ව විද්‍යාලයෙහි අප විසින් කාබන්වල 'ඇලෝට්‍රෝප (allotropes)' ගැන සක්‍රීය පර්යේෂණ වැඩසටහනක් ආරම්භ කර ඇත. විශේෂයෙන් කාබන් නීතිරි නාල (Carbon nanotube, CNT) සහ බක්මින්ස්ටර් ෆුලරේන් (C_{60}) (Buckminster fullerene) ගැන විශේෂ අවධානයක් යොදා ඇත. මෙම ක්ෂේත්‍රයේ පර්යේෂණ ආරම්භ කළේ ක්‍රෝටෝ, ස්මැලි සහ කාල් වර්ෂ 1985 දී කාබන් පරමාණු 60 කින් සෑදුන ස්ථායී අණුවක් සොයාගැනීමෙන් (1 වන රූ සටහන) පසුවය. වර්ෂ 1996 තරම් වාර්තාගත කාලයක් තුළදී මෙම සොයා ගැනීම පිණිස ඔවුන් රසායන විද්‍යා නොබෙල් ත්‍යාගයෙන් පුදනු ලැබීය. වර්ෂ 1991 දී ලිපිමා විසින් කාබන් නීතිරි නාලය හදුනා ගැනීම විද්‍යාවේ අසම මිනික පර්යේෂණ ක්ෂේත්‍රයක් ආරම්භ කිරීමට මුල් විය. C_{60} සහ CNT වලට අති විශාල සැලකිල්ල ඇත.

CNT යනු C_{60} අණුවේ දිගුගැස්සීමකි. නීතිරි තාක්ෂණයේ ලබාදිය හැකි සියල්ල පිළිබඳ උදහරණයක් ලෙස මෙය පැහැදිලි කරයි. මෘදු ලෝහ මිනිරන්වල ඇති බන්ධන වලට සමාන බන්ධන ඇති, කාබන් නීතිරි නාලයක් (CNT) යනු තනි තට්ටුවකින් යුත් මිණිරන් කාබන් එකට ඔතා දෙපැත්ත විවෘතව ඇති නාලයක් ලෙස පෙන්වා දිය හැක. එම විවෘත නාල කටවල් අර්ධ පාපන්දුවක හැඩයෙන් යුත් C_{60} අණු



රූ සටහන 1 : C_{60} අණුවේ බෝල සහ කෝටුවලින් සාදන ලද මෝස්තරය

දෙකකින් වසා ඇත. මෙහි හැඩය සහ බන්ධන සලකා බැලීමේදී මෙම නාලය දිගු අතට තද ඇදීමට ඔරොත්තු දෙන වානේ කම්බියකට වඩා 20 ගුණයක් ශක්තිමත්ය. බර ඇලුමිනියම් මෙන් අඩකි තඹ මෙන් 1000 ගුණයක වේගයෙන් විදුලිය ගමන් කරයි. නාලය ඔතන ආකාරය අනුව ලෝහ හෝ අර්ධ සංනායක ස්වභාවයද රාශි ද්‍රව්‍යය මෙන් නිරෝධ ගති ගුණවලට සීමා නොවේ. එම නාලය දිගේ ගමන් කරන ඉලෙක්ට්‍රෝනවලට නිසි ප්‍රතිරෝධයක් නොදැනේ මෙය හදුන්වනු ලබන්නේ බැලිස්ටික් ප්‍රවාහණය යනුවෙනි. එය හැකි වි ඇත්තේ එහි සැලැස්මේ ඒකමාන ක්වෙන්ටම් කම්බියක ස්වභාවය නිසාවෙනි. එය තුලින් තාපය ගමන් කිරීමේ හැකියාව දියමන්ති මෙන් දෙගුණයකි. එක කාලයකදී ලොව හොඳම තාපය ගමන් කරන ද්‍රව්‍යය ලෙස දියමන්ති සලකන ලදී.

වෛද්‍ය විද්‍යාව ඉලෙක්ට්‍රොනික, පාරිසරික සහ අධිකරණ වෛද්‍ය විද්‍යාවන්හි CNT යොදා ගැනීමෙන් ඉතා ඉහළ මට්ටමක ප්‍රතිඵල ලබාගත හැක. විකිත්සක ඖෂධ ගැන සලකා බැලීමේදී ඖෂධ වර්ග කරල් තුළ ඇසිරීමට කදිම මාධ්‍යයක් ලෙස පෙන්වා දීමට පුළුවන. ඉලක්කයට ඖෂධ සැපයීමට එයට හැකි වනු ඇත. එම නිසාම මාත්‍රාව අඩු කිරීමටත්, බොහෝ විට ඇතිවන අහිතකර ප්‍රතිඵල අඩු කිරීමටත් හැකිවනු ඇත. DNA අණුවේ ප්‍රමාණය සහ නීතිරි නිර්මාණ වල ප්‍රමාණ එකට කිට්ටු බැවින් මේ දෙක අතර අන්තර් සම්බන්ධතාවයක් නිසා 'නීතිරි පිට තාක්ෂණය' නම් නව තාක්ෂණයක් බිහිවී ඇත. විපයක ඇති රසායනාගාරය (Lab - on a chip) යන නමින් නව රසායනාගාර බිහිවෙමින් පවතී. DNA ක්ෂුද්‍ර පෙළ ගැස්ම සහ නව රෝග විනිශ්චය ක්‍රම රෝග හේතු රාශියක් හදුනා ගැනීමට හැකිවී ඇත. ජාන විකෘතිතා, ව්‍යාධි ජනක විෂබීජ, සහ බාහිර ද්‍රව්‍ය හදුනා ගැනීමට වඩා හොඳ නම්‍යශීලී ක්‍රම මෙහි තිබේ. ඉතා නුදුරු අනාගතයේදී බාධාවකින් තොරව රෝගීන් පරීක්ෂා කිරීම පිණිස, 24/7 ක්‍රමය යොදා ගත හැකියයි අපේක්ෂා කරමු. රුධිරයේ ඇති ග්ලූකෝස් මට්ටම, EEG, මොළයේ වද්‍යුත් චුම්භක තරංග, විශේෂ ක්‍රම මගින් තමාගේ අත් ඔරලෝසුවේ දත්ත සැකසුම් මගින් දැන ගත හැක.

ඉතාම අදාල උද්ගරණයක් වන්නේ බලශක්තිය නිපදවීම කෙරෙහි නීතිරීති තාක්ෂණය විශාල බලපෑමක් කරනු ඇත යන්නය. යුක්රේනයේ සහ රුසියාවේ ගැස්ප්‍රොම් නම් සමාගම අතර මෑතකදී ඇති වූ අර්බුදය බලශක්ති ඉල්ලුමට කොතරම් ආතතියක් ඇති කරනු ලබයි දැයි අපි දුටුවෙමු. චීනය වැනි ආර්ථික වශයෙන් වේගයෙන් සංවර්ධනය වන රටවල් සඳහා වන බල ශක්ති ඉල්ලුම මෙම අර්බුදයක ආරම්භයක් ලෙස පෙනේ. ඛනිජ තෙල් පදනම් ඉන්ධන දහනය නිසා පරිසර දූෂණය සඳහා වන බලපෑමක්ද ඇත. යළි යළිත් නවීකෘත ලෙස ලබා ගත හැකි ලාබද්ධී බලශක්ති ප්‍රභවයක් ඇත්නම් එමගින් සියලු රටවල නිෂ්පාදන පදනම සහ ආර්ථිකය දියුණු කළ හැකි වෙයි. දුම් දුප්පත්කම දුරු කර, පෙරදිග - අපරදිග බෙදීම නවතා, ලෝක ජනගහණයට අවශ්‍ය වෛද්‍ය පහසුකම්ද සැපයීමට හැකි වනු ඇත. අප විසින් දැනට සරේ වල කරන ලද පර්යේෂණ වඩාත් අවධානය යොමු කරන්නේ කාබන් නීතිරීති නාල සහ කාබනික ද්‍රව්‍ය පදනම් ද්‍රව්‍ය උපයෝගී කරගෙන ඉතා කාර්යක්ෂම සූර්යකෝෂ නිපදවීම කෙරෙහිය. මෙම සූර්ය කෝෂ වෙත වෙනම සෛල පදනම මත නිපදවනු ඇත.

නීතිරීති නපුරු සිහිනය

කිසිම තාක්ෂණයක් ප්‍රගත නැතිව අප අතර නොපැමිණි බව ඉතිහාසය පෙන්වා දෙයි. කාර්මික විප්ලවය තදබල ලෙස වාගු දූෂණය ඇති කරන ලදී. වර්ෂ 1952 දී එය ලන්ඩන් නුවර ජනගහණයෙන් 12,000 ක් පමණ මරණයට පත් කරන ලදී. වර්ෂ 1984 දී ඉන්දියාවේ බෝපාල් හි ග්‍රහිතත් කාබනික කර්මාන්ත ශාලාවේ මිනයිල් අධියො සයනේට් නම් වීෂ වාගුට කාන්දු වීම නිසා 3,800 දෙනෙක් මරණයට පත්විය. දහස් ගණනක් මිනිසුන් පුරුණකාලීන හෝ අර්ධකාලීන හෝ අබ්බහාන හෝ බවට පත් කරන ලදී. අද ඇති 20 වන සියවසේදී ඉතා තදබල ලෙස තර්ක කරන තාක්ෂණයක් වී ඇත්තේ න්‍යෂ්ටික ආයුධ සහ න්‍යෂ්ටික බලයයි. වර්ෂ 1945 දී, ජපානයේ නාගසාකි සහ හිරොෂිමා නගරවලට හෙලන ලද පරමාණු බෝම්බ තරම් ලෝකය තුළ සඳ අමතක නොවන සිදුවීමක් සිදුවී නොමැති තරම්ය. වර්ෂ 1986 දී යුක්රේන්හි සිදුවූ චර්නෝබිල් විනාශය හෝ ඇමරිකා එක්සත් ජනපදය සහ ඉරාකය, උතුරු කොරියාව යුද්ධය වැනි සිදුවීම් වල දීද විනාශයන් කරන ලදී. මෙම සියලු සිදුවීම් වලින් පෙනෙන එක් කරුණක් ඇත එනම් ජීවයේ පොදු මූල වරද ඇත්තේ තාක්ෂණය තුළ නොව එය වගකීමකින් තොරව පාවිච්චි කිරීම මතය.

නීතිරීති පරීක්ෂණය නිසා සිදුවිය හැකි සෘණ අතුරු ඵල විය හැක්කේ කුමක්ද? තමා විසින්ම බෙදී පිටපත් වන නීතිරීති රොබෝවරු ගැන ප්‍රකාශන නිතරම පළවෙයි එලෙස ස්වයං පිටපත් වෙත නීතිරීති

රොබෝවරු පෘථිවිය පුරා පැතිරීම සිදුවිය හැක්කේ ඉතා දුර අනාගතයේදී විය හැක. එහෙත් ඊටත් වඩා අවධානය යොමු කළයුතු ප්‍රශ්නයක් වන්නේ නීතිරීති අංශ නිසා සිදුවිය හැකි විෂවීමයි. මෙය ඇස්බැස්ටෝස් සහ ආශ්‍රිත සෞඛ්‍ය ගැටළුවක් වෙයි. පර්යේෂණ අනුව පෙනීගොස් ඇත්තේ විශාල වශයෙන් ශරීරගත වන නීතිරීති අංශ මියගියේ නතස් කුහර, පෙණහලු, සහ මොළයේ එක් රැස්විය හැකි බවයි. බකි බෝල් එකතුවීම නිසා මාළුන්ගේ මොළයට එතරම් හානියක් සිදු නොවන බව පර්යේෂණ වලින් පෙනී ගොස් ඇත. එසේ වුවද තවදුරටත් පර්යේෂණ කරමින් මේ එල විපාක ගැන සොයා බැලිය යුතුය. තවමත් නීතිරීති අංශ නිෂ්පාදන අඩු මට්ටමක පවතී. එමනිසා ආහාර දමයට ඇතුළු වීමේ හැකියාවක් වීමට ජීවා විශාල පරිමාණයෙන් නිපදවිය යුතුව ඇත.


අනාගතය

මෙම අංශයේ තරගකාරී පර්යේෂණ සහ සංවර්ධනය කිරීමට ලොව පටා බොලර් මිලියන ගණනක් යොදවමින් පවතී. වර්ෂ 2003 දී පමණක් ඇමරිකා එක්සත් ජනපදය තම අයවැයෙන් ඇමෙරිකානු බොලර් මිලියන 700 ක්ද, එක්සත් රාජධානි රජය බොලර් මිලියන 170 ක්ද, ජපානය සහ යුරෝපා සංගමය බොලර් මිලියන 500 ක් බැගින් ද, කැලිෆෝර්නියාවේ ප්‍රාන්තය බොලර් මිලියන 100ක්ද වැයදීම කර ඇත. ඇමරිකාවේ ජාතික විද්‍යා පදනම අනාවැකි පළ කිරීම අනුව ඉදිරි වසර 15 තුළදී නීතිරීති තාක්ෂණ පදනම් නිෂ්පාදන සඳහා වන ලෝක වෙළඳපොළ ඇමරිකානු බොලර් ට්‍රිලියනයක් පමණ වනු ඇත.

නීතිරීති තාක්ෂණයේ ස්වභාවය ගැන සැලකීමේදී දැනට දියුණු වෙමින් පවතින රටවල නියම බලපෑමක් ඇති කිරීමට එය සමත් වෙයි. වැඩි දියුණුවන තාක්ෂණයේ ඔවුන් ප්‍රතිලාභ ලබනවා පමණක් නොව තමන්ගේ ආර්ථික වර්ධනයක් ලැබ සංවර්ධනයට ද දායක වනු ඇත.

වර්ෂ 2005 දී එක්සත් ජාතීන්ගේ විද්‍යාත්මක, තාක්ෂණය සහ නව නිපැයුම් පිළිබඳ මිලේනියම් ව්‍යාපාරයේ සඳහන් කර ඇත්තේ දියුණුවෙමින් පවතින රටවල නීතිරීති තාක්ෂණය විශේෂයෙන්ම වැදගත් විය හැකි බවයි. 'මක් නිසාද? යත්? එය ක්‍රියාත්මක කිරීමට අවශ්‍ය වන්නේ සුළු ශ්‍රමයක්, කුඩා ඉඩකඩක්, සුළු නඩත්තුවක් පමණක්වීමය. එහෙත් එහි විශාල ඵලදායිතාවයක් ඇත. අඩු වියදමකින් එය කළ හැක. එලෙසම එයට අවශ්‍ය වන්නේ මද පමණ ද්‍රව්‍ය සහ ශක්ති ප්‍රභවයකි.

අප නොදන්නා දේ කවරේද? නීතිරීති තාක්ෂණයට ප්‍රමාණයට වඩා හුළා දැක්වීමක් කර තිබේද? නීතිරීති තාක්ෂණය ඔය පවසන



විශාල ප්‍රදේශයක් තුළ කාබන් නීතිරීති නාල දහස් ගණනක් වගා කළ හැක. මෙම සෑම නාලයක්ම නීතිරීතිවර් 500 ක් දිගය මීටර් 80 ක තරම් ඝනකමකි.

කාර්යයන් ශාක්ෂාත් කර ගත හැකිද? නැත්නම් එය පිස්සු බල්ලෙක් ලෙස ක්‍රියාකර මිනිස් සෞඛ්‍යයට සහ ස්වාභාවික පරිසරයට හානිකර ක්‍රියා සිදු කරයිද? මෙබඳු ප්‍රශ්නවලට පිළිතුරු සැපයෙන්නේ කාලයත් සමගය. එහෙත් එකක් පැහැදිලිය. මෙම අභියෝගය භාරගෙන කැපවීමෙන් සහ පෙළඹවීමෙන් ක්‍රියාකරන විද්‍යාඥයින් සහ ඉන්ජිනේරුවන්ගේ සහාය නැතිව නීතිරි තාක්ෂණයෙන් කවර ඉලක්කයක් කරා ළඟා වනු නොහැකි වනු ඇත. මෙම ක්ෂේත්‍ර පිළිබඳව යම් උනන්දුවක් ඇති කරවීමට සහ ආශ්වාදයක් ලබන්නට මෙම ලිපිය සමත්වන්නට ඇතැයි අපි බලාපොරොත්තු වෙමු. ඇතැම්විට ඉහත ප්‍රශ්නවලට පිළිතුරු දීමේ ක්‍රියාවලියට සහාය වන කණ්ඩායමක අයෙක් ඔබත් විය හැක.



මහාචාර්ය එස්. රචී ඩී. සිද්ධාර් (MA, PhD)
උසස් තාක්ෂණ ආයතනයේ අධ්‍යක්ෂ සහ නීතිරි
ඉලෙක්ට්‍රොනික මධ්‍යස්ථානයේ ප්‍රධානියා
සරේ විශ්ව විද්‍යාලය,
ගිල්හර්ඩ්, එක්සත් රාජධානිය



ආචාර්ය නික් බ්ලැක්වොර්ඩ් (MPhys, PhD)
පශ්චාත් ආචාර්ය පර්යේෂක
නීතිරි - ඉලෙක්ට්‍රොනික මධ්‍යස්ථානය
සරේ විශ්ව විද්‍යාලය,
ගිල්හර්ඩ්, එක්සත් රාජධානිය




ස්ටීවන් ලීන් (MSci) Ph.D
තෙවන වසරේ සිසුවෙක්
නීතිරි - ඉලෙක්ට්‍රොනික මධ්‍යස්ථානය
සරේ විශ්ව විද්‍යාලය,
ගිල්හර්ඩ්, එක්සත් රාජධානිය

කාබන් හි විශේෂ නීතිරි ව්‍යුහ


සුවිශේෂ හා මවිත කරන සුළු ගති ලක්ෂණ සහිත නාල ගෝල සහ තහඩු ආකාරයෙන් කාබන් පරමාණු එකිනෙක බැඳීමේ හෝ මුහුන් කරණය කිරීමේ හැකියාව නීතිරි තාක්ෂණය සතුව පවතී.

කාබන් නීතිරි නාල (Carbon Nano Tube)



කාබන් නීතිරි නාල ලෙස සාමාන්‍යයෙන් හැඳින්වෙන්නේ කාබන් පරමාණු ප්‍රධාන (හය පට්ටම්) ආකාරයෙන් එක්රැස් කළ නාල ස්වභාවයේ අණුක ව්‍යුහය වර්ෂ 1991 දී සුමියෝ ලිජිමා (Sumio Iijima) විසින් සොයාගනු ලැබූ නීතිරි නාල වානේ මෙන් සිය ගුණයක් ශක්තිමත්ය. පැරන්හයිට් අංශක 6500 ක තරම් උෂ්ණත්වයකට ඔරොත්තු දීමට සමත්ය. මුළුමනින්ම පාහේ ශුන්‍ය ප්‍රතිරෝධී හැකියාවක් පැවතීම වැනි සුවිශේෂ විද්‍යුත් ගතිලක්ෂණ එය සතුවේ.

බක්මින්ස්ටර් ෆුලලරීන් (Buckminster Fullerene)



'බකිබෝල් (Bucky Ball)' ලෙසද හැඳින්වෙන මෙම නීතිරි පරමාණු ගෝලය පරිපූර්ණ සමමිතික ව්‍යුහයක් ලෙස පිළිවෙලකට සකස් කළ කාබන් පරමාණු 60 කින් සමන්විතය. මෙම බකිබෝලය පාපන්දුවක් තරම් විශාල නම් පාපන්දුව මහපොළොව තරම් විශාලය.

නීතිනී තාක්ෂණයේ ජීව - රොබෝ ක්‍රම

මෙම ක්‍රමය සාමාන්‍යයෙන් හඳුන්වනු ලබන්නේ 'උඩ සිට පහළට ළඟා වීම' යනුවෙනි. උදහරණයක් ලෙස මොටෝර්ස්කය් සැදීමේදී එහි හැඩය ලබාගැනීම පිණිස ලෝහ තහඩුවක් යන්ත්‍රයක දමා පීඩනයට පත් කර එම හැඩය ලබා ගැනේ. ටෙන්මන්ගේ කථාවේදී ඔහු සඳහන් කළේ 'පහත සිට ඉහළට' යන සංකල්පයයි. එනම් පරමාණු මට්ටමේ කොටස් නිෂ්පාදන ක්‍රියාවලියට යොදාගැනීමයි.



නීතිනී තාක්ෂණයේ නිර්මාතෘ විද්‍යාඥ ආර්. ටෙන්මන්

නීතිනී (නැනෝ) තාක්ෂණය ගැන කථා කිරීමේදී නීතිනී තාක්ෂණය හඳුන්වාදීම ගැන සඳහන් කිරීම වැළැක්විය නොහැක. මීට අඩසියවසකට පෙර වර්ෂ 1959 දී නොබෙල් ත්‍යාග ලාභී භෞතික විද්‍යාඥයෙක් වූ ආර්. ටෙන්මන් විසින් නීතිනී තාක්ෂණ සංකල්පය හඳුන්වා දෙන ලදී. ඔහුගේ සංකල්පය ගැන සාකච්ඡා කිරීමේදී වත්මන් නිෂ්පාදන තාක්ෂණය ගැන සඳහන් කළ යුතුය.

වත්මන් නිෂ්පාදන තාක්ෂණය පදනම් වී ඇත්තේ කැපීම්, කැටයම් කිරීම්,

අවිච්චිත ගැනීම, සහ ද්‍රව්‍ය පැස්සීම වැනි තාක්ෂණික ක්‍රම පදනම් කරගෙන යම් වස්තුවක් නිර්මාණය කිරීමයි. මෙම ක්‍රමය සාමාන්‍යයෙන් හඳුන්වනු ලබන්නේ 'උඩ සිට පහළට ළඟා වීම' යනුවෙනි. උදහරණයක් ලෙස මොටෝර්ස්කය් සැදීමේදී එහි හැඩය ලබාගැනීම පිණිස ලෝහ තහඩුවක් යන්ත්‍රයක දමා පීඩනයට පත් කර එම හැඩය ලබා ගැනේ. ටෙන්මන්ගේ කථාවේදී ඔහු සඳහන් කළේ 'පහත සිට ඉහළට' යන සංකල්පයයි. එනම් පරමාණු මට්ටමේ කොටස් නිෂ්පාදන ක්‍රියාවලියට යොදාගැනීමයි. මෙම ක්‍රියාවලියේ දී යන්ත්‍ර සාද ඇත්තේ එක අණුවකින් සෑදුන යාන්ත්‍රික කොටස් වලිනි. මේවා එකට බැඳ තබා ඇත්තේ සහ සංයුජ බන්ධන මගිනි. එම බන්ධන ශක්තිය විශාල පරමාණුයේ උපාංග එකට බැඳ ඇති බන්ධන වලට වඩා බලවත්ය. පාරම්පරික ක්‍රමවල ඇති සීමාවන් නිසා ඒවා මගින් සෑදිය නොහැකි උපකරණ මෙම සංකල්පය මගින් සෑදිය හැක.



අගනරු ගවේශණය සඳහා සංවර්ධනය කරන ලද රොවර් සානය (වමේ)

නීතිනී තාක්ෂණයේ වත්මන් දියුණුව

මෙම සංකල්පය හඳුන්වා දී දශක හතරකට පමණ පසු නැනෝ පරමාණුයේ උපකරණ සෑදීම පිළිබඳ ලොව වටා විද්‍යාඥයෝ දැන් උනන්දුවක් දක්වති. මෙම උපකරණය උදව්වෙන්, සම්භාව්‍ය ක්‍රම මගින් කළනොහැකි කාර්යයන් කිරීමට යොදාගත හැක. නැනෝ තාක්ෂණයේ යොදා ගැනීම එක් අංශයක් වන්නේ හපන් ද්‍රව්‍ය හඳුන්වා දීමයි. උදහරණයක් ලෙස උස් ගොඩනැගිලිවල විදුරු පිරිසිදු කිරීම


ඕස්ට්‍රේලියාවේ මොනැෂ් විශ්ව විද්‍යාලයයේ, ආචාර්ය ඇස්. ඩබ්ලිව්. ජිකනායක සහ ආචාර්ය පී. එන්. පොන්නම්පෙරුම

අනතුරු, දයක, කල්ගන්නා, වියදම් අධික කාර්යයකි. ස්වයං පිරිසිදු කිරීමේ ක්‍රම හඳුන්වාදීමට පෙර මෙම ක්‍රමය යොදා ගැනින. ස්වයං පිරිසිදු කිරීමේ ක්‍රමයේදී තමා විසින්ම පිරිසිදු කර ගන්නා කොටස් විදුරුවලට එකතු කර ඇත. හපන් ද්‍රව්‍යවලට අමතරව, ලොව වටා විද්‍යාඥයින්ගේ පර්යේෂණවලට ලක් වී ඇති ඉතා සිත් ඇද ගන්නා සුලු, ඉල්ලුමක් ඇති දෙයක් වන්නේ නීතිනී රොබෝවරුය.

රොබෝවරු සහ කණ්ඩායම් වැඩ

රොබෝ ක්‍රම හැඳින්වීමට පෙර සුළු පරිමාණයේ රොබෝවරු ගැන හැඳින්වීමක් කළ යුතුය. රොබෝවරු යනු යම් කාර්යයක් කිරීම පිණිස මිනිසා විසින් නිපදවන ලද උපකරණ වෙයි. මෙම කාර්යය සරල හෝ සංකීර්ණ එකක් විය හැක. කර්මාන්ත ශාලාවලදී නිෂ්පාදන ක්‍රියාදාමයට සම්බන්ධ රොබෝවරුන්ගේ සිට අපටාකාශ ගවේශණා සඳහා යොදා ගන්නා එහා මෙහා ගමන් කරන චාහන දක්වා පරාසයක් මෙහි වෙයි. මූලික වශයෙන් රොබෝ කෙනෙක් සෑදී ඇත්තේ පොදු මුල කොටස් එකතුවෙනි. බලශක්ති ප්‍රභවයක්, එය ක්‍රියා කරවන උපකරණ, යමක් හඳුනා ගැනීමේ ස්පර්ශ සංවේදී උපකරණ, සහ ගණනය කිරීමේ හැකියාව (ලැබෙන සහ පිටකරන දත්ත ගණනය කිරීම) කාර්යයන් ගණනාවක් කළ හැකි වේගයෙන් දත්ත සැකසීමේ ඉහළ හැකියාවක් ඇති රොබෝවරු නිපදවීම මීට ඉහත පර්යේෂකයෝ වෙනසුනහ. මෙම යන්ත්‍ර දැනට හොඳින් ස්ථාපනය වී ඇති අතර, ඒවා විවිධ ක්ෂේත්‍රවලදී මිනිසා සඳහා සේවය කරනු ලබයි.

මෑත අතීතයේදී පර්යේෂකයින්ගේ අවධානය යොමු වී ඇත්තේ ඉහළ හැකියාවක් ඇති, බහු කාර්යයන් කරන රොබෝවරු නිපදවනවාට වඩා එක කාර්යයක් හෝ කීපයක් කරන කුඩා ප්‍රමාණයේ, අඩු වියදම් රොබෝ කණ්ඩායම් නිපදවීමයි. මේවා හඳුන්වා දී ඇත්තේ රොබෝ රංචුවක් ලෙසය. මෙම සංකල්පය ලබා ගන්නේ ජීව විද්‍යාත්මක රංචු අධ්‍යයනය කිරීමෙන් පසුවය. කුහුඹුවන්, මී මැස්සන් විශාල වශයෙන් එකතුවී කණ්ඩායමක් ලෙස වැඩ කර කුඩු සෑදීම, සහ තර්ජනාත්මක ලෙස සටන් කිරීම ආදිය කරනු ලැබේ. රොබෝ ක්‍රම ක්ෂේත්‍රය සලකා බැලීමේදී තනි රොබෝ කෙනෙකුට කළ නොහැකි,



මොටෝර්ස් නිෂ්පාදනාගාරයේ ඇති රොබෝවරු (දකුණේ)

බිම් බෝම්බ ඉවත් කිරීම, සොයා බලා අනතුරකින් මුදවා ගැනීම, ආදියට රොබෝවරු කණ්ඩායමක් යොදවනු ලැබේ. උන්ට ඇත්තේ සීමා සහිත ගණනය කිරීමේ සහ ස්පර්ශක, සංවේදී හැකියාවක් වුවද, කණ්ඩායමක් ලෙස වැඩ කිරීමේදී මෙම සීමාවන් ජයගත හැක. නීතිනී රොබෝවරු, රොබෝ කණ්ඩායමක විශේෂිත




කුහුඹු ජනපදයක් සමූහ වැඩ කරන අයුරු

උපවර්ගයක් වෙයි. මේවා ගොඩ නගා ඇත්තේ නීතිරි ප්‍රමාණයේ කොටස් වලින් වන අතර, නීතිරි පර්මාණයේ කාර්යයන් කරනු ඇත. ඒවා දැක ගැනීමට විශාල පර්මාණයෙන් දුර්ලභය විශාල කළ යුතු වෙයි.

නීතිරි රොබෝකුම ඇයි?

නීතිරි රොබෝකුම ක්ෂේත්‍රය පර්යේෂණවල ප්‍රමුඛ තැනක් ගෙන ඇත. මෙයට හේතු ගණනාවක් වෙයි. යුද පීටියේ වෛද්‍ය විද්‍යාවේ සහ අපරිකාශ විද්‍යාවේ ඔවුන් විශාල ලෙස යොදවා ගැනීමේ හැකියාවක් ඇත. උදාහරණයක් ලෙස මේ ගැන සිතන්න. සාමාන්‍ය එන්නත් සිරිත්පරයක් මගින් රුධිරය තුළට විදින ලද රොබෝ කණ්ඩායමක් රුධිර නාල ඔස්සේ ගමන් කර, වෙනත් කොටස්වලට හානි නොකර පිළිකා සෛල පමණක් විනාශ කරන දුත මෙහෙවරක් ගැන සිතන්න. (අති සුක්ෂම වෛද්‍ය විද්‍යාව) මෙය විද්‍යා ප්‍රබන්ධයක් ලෙස පෙනෙනු ඇත. ලොව වටා සිදු කරන නීතිරි රොබෝ පර්යේෂණ මෙය නුදුරු අනාගතයේදී කළ හැකි දෙයක් ලෙස පෙනියයි.

යුද්ධෝපක්‍රම සහ අභ්‍යවකාශ ගවේශණයේදී වෛද්‍ය ක්‍රමවලට වඩා වෙනත් දුත මෙහෙවරක් රොබෝවරු ඉටු කරනු ඇත. උදාහරණයක්



විශ්‍ර ලිප්පියෙකුගේ දැක්ම, නීතිරි රොබෝවරු විසින් ග්‍රහලොව මතුපිට ගවේෂණය කිරීම
(දත්ත එකතුවීමට යොදාගන්නා නැන් රොබෝවරු සාම්ප්‍රදායික ගන්නා මාර්ග සුදු ඉරි වලින් දක්වා ඇත.)

ලෙස සතුරාට නොදැනෙන පරිදි ආක්‍රමණික පැත්තකට ඇතුළු වී තොරතුරු ඔත්තු බලා ඒවා සැපයීමට - නීතිරි රොබෝවරු කණ්ඩායමක් යෙදවිය හැක. නැත්නම් බිම් බෝම්බ ඇති තැන් සොයා ඒවා ඔවුන් විසින් පුපුරුවා හැරීමට කටයුතු කළ හැක. යොජිත රොබෝවරුන්ගේ විශේෂ හැකියාව වන්නේ ඔවුන් විසින්ම ස්වයං ජනනය වීමේ හැකියාවයි. නීතිරි කර්මාන්තශාලා මෙන් මේවායේ වියදම ඉතා අඩු වනු ඇත. අභ්‍යාවකාශ හෝ දියයට හෝ කරන ගවේශණවලදී නීතිරි රොබෝවරුන්ගේ ස්වයං ජනනය ඉතා අවශ්‍ය වනු ඇත. මක්නිසාද යත්? ගවේශණය කරනු ලබන ඉලක්කයක් වටා නීතිරි රොබෝවරු විශාල සංඛ්‍යාවක් මුද්‍රාණය ඒ අයගෙන් තොරතුරු ලබා ගැනීමට අවශ්‍ය වීමයි.

මෙය, තොරතුරු ලබා ගැනීමට තනි රොබෝකෙනෙක් යැවීමට වඩා ඉහළ සහ වඩාත් විශ්වාසදයී ක්‍රමයක් වෙයි. වත්මන් අපරිකාශ ගමන්වලදී ගෙන ගාමිත්තේ සෞඛ්‍යය පවත්වාගෙන යාම පුළුල් ලෙස සාකච්ඡාවට භාජනය වූ කරුණකි. ගෙන ගාමිත්තේ සෞඛ්‍යය ආරක්ෂා කිරීම පිණිස නීතිරි රොබෝවරු යොදා ගැනීමට හැක. ගෙන ගාමිත්තේ සිරුර තුළට එන්නත් කරනු ලබන, එක්තරා ක්‍රමයකට අණ දෙන ලැබූ නීතිරි රොබෝවරු, ගෙන ගාමිත්තේ සෞඛ්‍යය, තර්ජනවලින් ආරක්ෂා කරගෙන තබයි.

යොදාගන්නා ක්ෂේත්‍රය සහ ස්වභාවය අනුව පර්යේෂණ කටයුතු ඉතා තරගකාරී සහ රහසිගත වෙයි. එම හේතුව නිසා මෙම අංශයෙන් කරන ලද පර්යේෂණ සහ එහි ප්‍රතිඵල මාධ්‍යවලට මුද්‍රා නොහරී.



පීට විද්‍යාත්මක ආභාසයක්ද?

නීතිරි පර්මාණයේ උපාංග සමග ඇති අපහසුකම්


නීතිරි රොබෝවරු යොදාගැනීම පිණිස බොහෝ ඉල්ලීමක් තිබුණද ඔවුන් නිපදවීම පිණිස නීතිරි ප්‍රමාණයේ කොටස් යෙදීම සහ එකලස් කිරීම කළ යුතුව ඇත. මෙය ඉතා අපහසු කාර්යයකි. මක්නිසාද යත් පියවි ඇසට ඒවා නොපෙනෙන බැවිනි. ඉලෙක්ට්‍රෝන අණු දක්නය, පරමාණුක බල අණු දක්නය වැනි උපකරණ මෙහිදී යොදා ගැනේ.

මේ මගින් නිරාවරණය වන මතුපිට නීතිරි ලෝකයට තමන්ගේ ඇස් සහ අත් යොමු කිරීමට විද්‍යාඥයින්ට හැකිවෙයි. නව මාර්ගයේ ගවේශණ සහ නව පන්තියේ පීට විද්‍යාත්මක සහ භෞතික විද්‍යාත්මක පර්යේෂණ කිරීමට මෙම උපකරණ උදව්වෙයි.

නීතිරි ලෝකය ගවේශණය කිරීමේදී රොබෝවරු සඳහා අවශ්‍ය නීතිරි පර්මාණයේ උපාංග නිපදවීම පිණිස විද්‍යාඥයෝ විශාල ප්‍රයත්නවලට මුහුණ දී සිටිති. උදාහරණයක් ලෙස නීතිරි රොබෝවරුන්ගේ නිර්මාණ කොටස්,



ATPase මෝටරයේ වීඩියෝ මෝස්තර



ක්‍රියාත්මක කරන කොටස්, සංවේදී සහ එකලස් කිරීමේ ජ්‍යෙෂ්ඨ නීතිරි පරිමාණයෙන් සංවර්ධනය කළ යුතුය. රොබෝවරු සඳහා අවශ්‍ය කොටස් කෘත්‍රීමව නිපදවනු වෙනුවට, විද්‍යාඥයින් තෝරා ගත්තේ දැන් ලබාගත හැකි නීතිරි පරිමාණයේ කොටස් යොදා ගැනීමයි.

සොබාදම් මාතෘකාවේ යන්ත්‍ර

නීතිරි පරිමාණයේ දැනට ඇති උපාංග...? රොබෝවරු සඳහා යොදාගැනීමට හැකි නීතිරි පරිමාණයේ උපාංග සංවර්ධන කර ඇත්ද? උත්තරය වන්නේ 'ඔව්' යන්නයි. ඒ සියල්ල ඔබ වටා ඇත.

පෘථිවිය මත ජීවය ආරම්භ වූ ද සිට පෘථිවි මාතෘකාව අනූන යන්ත්‍ර සංවර්ධනය කර ඇත. ඒවායේ නිර්මාණය යළි සැලසුම්කර, පරම්පරා ගණනාවක් තිස්සේ පරික්ෂා කර ඒවායේ ක්‍රියාකාරිත්වය උපරිම මට්ටමකට ගෙනවිත් ඇත. ජීවය සහ පෘථිවිය මේ යන්ත්‍ර වටා එක්රැස් වී ඇත. එහෙයින් තම නිර්මාණ සඳහා එම කොටස් යොදා ගැනීමට යමෙක් පසුබට නොවිය යුතුය.

රොබෝ නිර්මාණවලට ජීව විද්‍යාත්මක ආභාෂය එකතු කිරීම

සම්භාව්‍ය රොබෝ උපාංග කරන කාර්යය කිරීමට අනූන පරිමාණයේ උපාංග සෙවිය හැකිද? ඔව්, සම්භාව්‍ය රොබෝවරුන්ගේ උපාංග පහසුවෙන් ආදේශ කළ හැකි බොහෝ අනූන කොටස් විද්‍යාඥයින් සොයාගෙන ඇත. එම නිසාම එබඳු පද්ධති නිර්වචනය කර ඇත්තේ ජීව-රොබෝවරු ලෙසයි. එම උපාංග කවරේද, ඒවා ජීව විද්‍යාත්මකව ගැලපෙන්නේ කෙසේද?

පළමුවෙන් සෑම රොබෝ කෙනෙකුටම (එක්තරා කාර්යයක් කිරීමට නිර්මාණය කරන ලද) බලශක්ති ප්‍රභවයක් අවශ්‍ය වෙයි. මහා පරිමාණයේ රොබෝවරුන් නිෂ්පාදනය පිණිස යොදා ගන්නේ විදුලි කෝෂ, පැටුල් එන්ජින්, ඉන්ධන කෝෂ, හෝ එක තැන තිබෙන රොබෝවරුන් සඳහා බාහිර විදුලි සැපයුමකින් විදුලි බලය ලබා ගැනීමයි. එහෙත් නීතිරි පරිමාණයේ රොබෝ එන්ජින් සඳහා එබඳු බලශක්ති ප්‍රභවයක් දියුණු කිරීම ඉතා අසීරුය (ඇතැම්විට නොහැකිය) සොබාදහමේ යන්ත්‍ර සඳහා සෑම ජීව සෛලයක් සඳහාම බලශක්ති ප්‍රභවයක් ඇත. එය හඳුන්වනු ලබන්නේ 'මයිට්‍රොකොන්ඩ්‍රියා' (Mitochondria) යන නමිනි. එය විසින් ග්ලූකෝස් වැනි කාබනික අනු දහනය කර බලශක්තිය ලබාගෙන එය ජීවී (ATP) අනුවේ ගබඩා කර තබයි. එය හඳුන්වනු ලබන්නේ විශ්ව ශක්ති ගබඩාවක් ලෙසයි. එම පද්ධතියම නීතිරි රොබෝවරුන් සඳහා සුදුසු, රසායනික ශක්තිය ලෙස බලශක්ති ප්‍රභවය ක්‍රියාකාරී කොටස්වලට සැපයෙයි. ATP සංශ්ලේෂණ එන්සයිමයක් විසින් ATP අනුව සංශ්ලේෂණය කරනු ලබයි. ෆොස්පේට් ඛණ්ඩයක් ADP වලට අධිශක්ති බන්ධනයකින් ඇදීම එම ක්‍රියාවයි. අවශ්‍ය විටකදී උත්ප්‍රේරක ක්‍රියාවක් මගින් ශක්තිය මුදා හරිනු ලැබේ.

එම ක්‍රියාවලියේදී ATP එන්සයිමය අනූන මෝටරයක් ලෙස ක්‍රියාකරයි. (ක්‍රියාකිරීමේදී එය කරකැවෙයි.) නීතිරි පරිමාණයේ රොබෝවරු සඳහා විදුලි මෝටරයක් යොදාගන්නා අයුරින් මෙය

උපමා කළ හැක. එම නිසා අනූන පරිමාණයේදී ATP සමග සම්බන්ධව ATP එන්සයිම බලශක්ති ප්‍රභවයක් සහ මෝටරයක් ලෙස යොදා ගත හැක.

විශාල පරිමාණයේ රොබෝවරු ක්‍රියාත්මක කරවන විදුලි මෝටර හෝ ක්‍රියා කරවන්නක් ලෙස මෙය සමානවෙයි. ATP වැනි බලශක්ති ප්‍රභවයක් යොදාගෙන එබඳු කාර්යයක් කළ හැකි ජීව විද්‍යාත්මක උපකුම තව බොහෝ තිබේ. උදාහරණයක් ලෙස බැක්ටීරියා ප්‍රයෝජනයට ගන්නා (flagella) කෙදිති මෝටරය, මිනිස් පරිමාණයේ මෝටරයකට සමාන වෙයි. එහෙත් කෙදිති ක්‍රියාත්මක කිරීමට බලශක්ති ප්‍රභවයක් ලෙස යොදා ගන්නේ ATP අනුවයි. වෙනත් වර්ගයේ නීතිරි යන්ත්‍ර ද ඇත. DNA ක්‍රියාකරවීම, වයිරස් ප්‍රෝටීන් ආදිය ATP බලශක්ති ප්‍රභවයක් ලෙස යොදා නොගනී. ලෝහ, ප්ලාස්ටික්, පොලිමර වැනි දේවලින් සාදන ලද මහා පරිමාණයේ රොබෝවරුන්ගේ ව්‍යුහ ගන්දී ස්ථාන, නීතිරි පරිමාණ රොබෝවරු සමග




කෙදිති මෝටරයේ විවිධ දර්ශන

සංසන්දනය කිරීමේ දී ඒවාට ආදේශ කර ඇත්තේ DNA නීතිරි නාල, DNA සරන්දරු අනූන බන්ධන සහ සංශ්ලේෂක බන්ධන ආදිය මගිනි. සම්ප්‍රේෂණ කොටස්වලට ආදේශ කිරීමට බිටා තහඩු සුදුසුයැයි යෝජනා කර ඇත.

එය සාර්ථක වෙයිද?

සංවර්ධනය කරන ලද ජීව රොබෝවරු පහසුවෙන් ලබාගත හැකියැයි කීම සත්‍යයක් නොවේ. එසේ වුවත් ලොව සැමතැනම පළමු නීතිරි පරිමාණයේ රොබෝ කෙනෙක් නිපදවීම පිණිස බොහෝ පර්යේෂණ කටයුතු සිදුවෙමින් පවතී. නීතිරි පරිමාණ යන්ත්‍ර සඳහා නිර්මාණක කොටස් සංවර්ධනය කිරීම පිණිස පර්යේෂණ රාශියක් කටයුතු කරති. ඉන් ලැබෙන පර්යේෂණ ප්‍රතිඵල තවම ප්‍රසිද්ධ කර නැත. මෙය අවසන් කිරීමට පෙරාතුව, නීතිරි පරිමාණයේ රොබෝවරු හඳුන්වාදීම නිසා ප්‍රශ්න ගණනාවක් ගැන සිතා බැලිය යුතුය. කෘතීම යන්ත්‍ර වලට, නීතිරි පරිමාණ මට්ටමෙන් ස්වයං බෙදීම සහ ස්වයං එකලස් කිරීම කළ හැකි නම් ඉන් පැන නගින දේ කුමක්විය හැකිද? දැන්වනතුරු අප වැනි ජීවී සතුන්ට පමණක් මෙම හැකියාව තිබිණි. මිනිසා විසින් සාදන ලද යන්ත්‍රයක් සොබාදහමේ සීමාවන් ඉක්මවා යයි නම් එහි පසුගාමකයා කවිද? මිනිසාද නැත්නම් ඔවුහු ද?



ඩී. එන්. ජ. සරන්දරු

ඕස්ට්‍රේලියාවේ මොනැස් සරසවියේ සේවය කරන ශ්‍රී ලාංකික විද්‍යාඥයන් දෙපළක් වන, ආචාර්ය ඇස්. ඩබ්ලිව්. ජකනායක සහ ආචාර්ය පී. එන්. පොන්නම්පෙරුම නීතිරි තාක්ෂණය පිළිබඳ පුරෝගාමී විද්‍යාඥයන් දෙපළකි.

නීතිරී තාක්ෂණය වෛද්‍ය විද්‍යාවට තවත් පිම්මක්

වෛද්‍ය සුරන්ජිත් එල්. සෙනෙවිරත්න

සංවේදී නීතිරී රොබෝවරු හමුදාවක් ඔබ සිරුර තුළ ඔබ ඔබ ගමන් කරමින් පිළිකා සෛල, බැක්ටීරියා, සහ වයිරස් ඉවත් කරමින් ඒවා මරා දැමීම ගැන සිතන්න. එලෙසම නීතිරී ගත්තු හමුදාවක් ශරීරය තුළ ගමන් කරමින් විනාශ වූ සෛල හදුනා ගනිමින් ඒවා ඉවත් කරමින්, ඒවා නවීකරණ අලුත්වැඩියා කිරීම ගැන සිතන්න. ඇතැම්විට මෙබඳු සිදුවීම් විද්‍යා ප්‍රබන්ධ චිත්‍රපටයක දර්ශනයක් යැයි ඔබ සිතනු ඇත. අද නීතිරී (නැනෝ) තාක්ෂණය ගැන වූ එවැනි සිහින අනාගතයේදී යථාර්ථයක් විය හැක.

නීතිරී ද්‍රව්‍ය සහ නීතිරී තාක්ෂණය

නීතිරී ද්‍රව්‍ය ලෙස හදුන්වන්නේ නැනෝමීටර් 100 කට හෝ ඊට අඩු දිගකින් යුත් ද්‍රව්‍යයයි. නීතිරී හෙවත් නැනෝ තාක්ෂණය ලෙස හදුන්වනු ලබන්නේ එබඳු ද්‍රව්‍ය යොදා සාදන ලද නිර්මාණ, ගොනුකිරීම් සහ ඒවා යම්කිසි කාර්යයක් සඳහා යොදවා ගැනීමයි. අප දන්නා පරිදි නීතිරී ද්‍රව්‍ය ඝන, දිශා හෝ වායු ලෙස හැසිරීමක් නොපෙන්වයි. එම ද්‍රව්‍යවල හැසිරීම් රටාව පාලනය කරනු ලබන්නේ ක්වන්ටම් භෞතික විද්‍යාවේ නීති මගිනි. එකම රසායන ද්‍රව්‍යයක නීතිරී ද්‍රව්‍ය ඉලෙක්ට්‍රොනික චුම්බකමය සහ යාන්ත්‍රික ගතිගුණ දක්වයි. එම හැසිරීම් රටාව එම රසායන ද්‍රව්‍යයේ විශාල අංශු වල හැසිරීම් රටාවට වඩා භාත්පසින්නම වෙනස්වෙයි.



නීතිරී වෛද්‍ය විද්‍යාව

නීතිරී තාක්ෂණයේ ඉතාමත් බලාපොරොත්තු තැබිය හැකි අංශයක් ලෙස වෛද්‍ය විද්‍යාව සැලකිය හැකිය. නීතිරී වෛද්‍ය විද්‍යා ප්‍රබන්ධ චිත්‍රපටයක දර්ශනයක් ලෙස පෙනී යනු ඇත. නීතිරී රොබෝවරු, ඔබගේ ශරීර තුළ ගමන් කරමින් විනාශ වූ සෛල ඉවත් කරමින්, ඒවා වෙනුවට නව සෛල ස්ථාපනය කරමින්, සිටීම යම් දිනක සත්‍යයක් වනු ඇත. ඇතැම්විට අනාගතයේදී ඔබේ ශරීරය තුළට ඇතුළු කරන නීතිරී සංවේදී උපකරණ එහි රැඳී සිට, ඔබගේ ඉන්ද්‍රියයක යම් අක්‍රිය වීමක් පෙන්නුම් කරයි නම්, ඒ බව ඔබේ වෛද්‍ය වරයාට දුරස්ථව දැනුම් දෙනු ඇත. ඔහුගේ නියමය අනුව දුරස්ථව එම උපකරණවලට දැනුම් දී අවශ්‍ය බෙහෙත් නියමිත මාත්‍රාවක් එහි පොම්පයක් මගින් ඔබේ ඉලක්කගත ඉන්ද්‍රියට ලබා දෙනු ඇත. අනාගතයේ වෛද්‍ය විද්‍යාව තුළ සිදුවිය හැකි නීතිරී තාක්ෂණයේ සිදුවීම් මෙම උද්ගරණය මගින් ඔබට පෙනීයනු ඇත. සෞඛ්‍ය තත්ත්වය පරීක්ෂා කිරීමට, අවශ්‍ය ඖෂධ මාත්‍රාව ලබාදීමට, රෝග සුවපත් කිරීමට සහ විනාශ වූ පටක යලි අලුත්වැඩියා කිරීමට සමත් නීතිරී පරිමාණයේ උපකරණ යන්න ආදිය නිර්මාණය කිරීම ගැන විද්‍යාඥයින්ගේ අවධානය යොමුවී ඇත. ඇත තුළ ස්ථාපනය කරන ලද නීතිරී සංවේදී උපකරණ ඔබේ ශරීර සෞඛ්‍ය තත්ත්වය ගැන නිතරම සොයා බලා, පාරිසරික සාධක වලින් ලැබෙන

විකිරණ, විෂ ද්‍රව්‍ය ආදිය ගැන ඔබට දැනුම් දෙනු ඇත. කාබනික භෞස්පේට් පැති රසායනික අන්තරාදායක මට්ටමකට ලැබෙන්නම් ඒ ගැන ඔබ දැනුවත් කරනු ඇත. මෙබඳු උපකරණවල වාසිය වන්නේ ඒවා කුඩා සැහැල්ලු, ලාභදායකය, පහසුපෙන් ක්‍රියාත්මක කළ හැක. එලෙසම නීතිරී උපකරණ මගින් පාන සහ පරිසරය සමග ඇතිවන අන්තර්ප්‍රතික්‍රියා සහ සෛල එකිනෙකා සමග පණිවිඩ හුවමාරු කරගන්නේ කෙලෙසද යන්න ගැනද හොඳ තුරු දැන ගැනීමට හැකිවනු ඇත.

නීතිරී තාක්ෂණය සංවර්ධනයේ වීඩියෝ අදියර

නීතිරී තාක්ෂණය සංවර්ධනය අදියර හතරකින් සිදුවෙයි. පළමු අදියර වන්නේ 'යමක් නොකරන නීතිරී නිර්මාණය' මේවා එක කාර්යයක් පමණක් කරනු ඇත දෙවන අදියර

වන්නේ 'සක්‍රිය නීතිරී නිර්මාණයයි' ඖෂධ බෙදාහැරීම, නව වර්ගයේ චාන්සියස්ටර් සහ සංවේදී උපකරණ ඒ අතර වෙයි. තෙවන වියළුව වන්නේ දහස් ගණන් එකිනෙකා අතර අන්තර්ක්‍රියා කරන 'නීතිරී පද්ධති' උපාංගයි. සතරවන අදියර වන්නේ 'අණුක නීතිරී උපකරණය' මේවා පිට සෛලයක් ලෙස පද්ධතියක් තුළ පද්ධතියක් ලෙස ක්‍රියාකරන ද්‍රව්‍යයයි.


දැනට ක්‍රියාත්මක වන නීතිරී තාක්ෂණ යෙදීම්

නිර්මාණාත්මක නීතිරී අංශු දැනටමත් වාණිජ මට්ටමෙන් ප්‍රයෝජනයට ගනිමින් තිබේ. ක්‍රියා භාණ්ඩ අතර ඉතා ශක්තිමත්

ටෙනිස් පිති, ටයර්, ගොඩනැගිලි ද්‍රව්‍ය (ස්වයං-පිරිසිදු කරන පතේල) සහ රෙදි පිළි (උදා: කුණා නොගැලෙන රෙදි) සහ කර්මාන්ත (1 වන වගුව බලන්න) නීතිරී පරිමාණයේ ටයිටේනියම් ඩයොක්සයිඩ් හෝ සින්ක් ඔක්සයිඩ් අංශු අඩංගු නිරුරුස් තඹින වීදුරු ආලේප කරන ක්‍රීම් වර්ග මේ අතර වෙයි. සාමාන්‍ය ක්‍රීම් වර්ග සුදු පැහැතිය නමුත් නීතිරී තාක්ෂණ ක්‍රීම් වර්ග අළුරුණු

නැනෝ අංශු වල ප්‍රමාණය සහඳුන්ව		
රුධිරයේ ග්ලොබුලයක්	නැ.මි.	10,000
බැක්ටීරියා	නැ.මි.	1000 - 10,000
වයිරස්	නැ.මි.	75 - 100
ප්‍රෝටීන් අණුවක්	නැ.මි.	5 - 50
නීතිරී අංශු	නැ.මි.	1-100
DNA අණුවක පළල	නැ.මි.	2
ග්ලූටීන්	නැ.මි.	1
පරමාණුවක්	නැ.මි.	0.1

එහෙත් ඉතා කාර්යක්ෂම ලෙස පාර ප්‍රමුඛ කිරණ වළක්වාලයි. ඖෂධ නිෂ්පාදන සහ අර්ධ සංනායකවල සිට ක්‍රීඩාවේදී යොදාගන්නා බෝල මත ආලේප කිරීම් දක්වා ශුලර්න් (Fullerenes) යොදාගනු ලැබේ.




නීතිරි තාක්ෂණය වෛද්‍ය විද්‍යාවේ යොදා ගැනීම

ප්‍රතිශක්තිකරණය

නීතිරි තාක්ෂණය යොදාගනිමින් අනාගතයේදී වෛද්‍යවරුන්ට දියවැඩියා රෝගය සුවකිරීමට හැකිවනු ඇත. ඉන්සියුලින් උනතාවය මගහැරවීමට, උරන්ගේ අග්නිකයෙන් ලබාගත්, ඉන්සියුලින් ප්‍රතිශක්තිකරණය කරන සෛල රෝගියාගේ හමයට තැන්පත් කිරීමට හැකිවනු ඇත. පටක හෝ සෛල බද්ධ කිරීමේ දී පැන නගින ප්‍රධාන ප්‍රශ්නයක් වන්නේ තම ශරීර පද්ධතිය විසින් ඒවා ආගන්තුක ද්‍රව්‍ය ලෙස හඳුනා ප්‍රතික්ෂේප කිරීමයි. මෙම ප්‍රතික්ෂේප කිරීම වැළැක්වීමට ඖෂධ ගණනාවක් පාවිච්චි කරනු ලැබේ. මෙම ඖෂධවල අයහපත් ලක්ෂණයක් වන්නේ ඒවා විසින් පිළිකා සහ වෙනත් රෝග පතිත කිරීමයි. නීතිරි තාක්ෂණ ක්‍රමය යොදා සෛල ආවරණයක් තුළ දමා එම ප්‍රතික්ෂේප කිරීම සහ ප්‍රතිශක්තිකරණ ක්‍රියාදාමය උපාය මාර්ගයට වළක්වා ලිය හැක. විෂ සහිත සහ ප්‍රතිශක්ති ප්‍රතික්ෂේප ක්‍රියාමාර්ග වළක්වන උපක්‍රම වලින් තොරව බද්ධ කරන ලද පටක ආරක්ෂා කිරීමට මෙයට හැකිවනු ඇත. අනාගතයේදී එන්සයිම හෝ හෝර්මෝන උනතා ප්‍රතිකාර කිරීමට මෙම ආවරණය කරන ලද පටක බද්ධ ක්‍රමය උපකාර වනු ඇත.

ඇතැම් විට ආවරණය කරන ලද ස්නායු සෛල මොළයට බද්ධ කර ඒවා විද්‍යාත්මකව උත්තේජනය කර අවශ්‍ය ස්නායු සංඥා සොයන ද්‍රව්‍ය පතිත කිරීමට හැකිවනු ඇත. පාකිස්තාන රෝගය (අත පය දරදඬුවම් සහ අත් වෙවිලීම) සහ ඇල්ෂෙයිමර් රෝගය (ක්‍රමයෙන් මතකය දුර්වල වීම) ආදී රෝග සුව කිරීමට නව මාවත් මේ ක්‍රමය මගින් විවෘත වනු ඇත.

නීතිරි බෙලි කටු (Nano shells)



නීතිරි බෙලි කටු යනු නීතිරි පරිමාණයේ පද්ධති වෙයි. නියමිත ඉලක්ක පටක වල ඖෂධ සැපයීම සඳහා ඒවා නිර්මාණය කර ඇත. එක නීතිරි බෙලි කටුවක් පෝලියෝ වෛරසයට වඩා ටිකක් විශාලය. උදාහරණයක් ලෙස පිළිකාවක් ගතහොත් එයට ලබාදිය යුතු ඖෂධ මෙම බෙලි කටුවට අන්තර්ගත කර


ඇත. මේවා ශරීරයට එන්නත් කර, එම පිළිකා සෛල වටා රාශිගුන විමට සලස්වනු ලැබේ. ඉන් අනතුරුව අධෝරක්ත ලේසර් ධාරාවක් එයට එල්ල කරනු ලැබේ. මෙම නීතිරි කටු නියමිත අධෝරක්ත රශ්මි කම්පණ උරාගනු ලැබේ. එවිට එම කටු දියවී ගොස් ඖෂධ ප්‍රමාණය ඉතා නිවැරදි ලෙස පිළිකා සෛලවලට ලැබීමට සලස්වයි. රන් බෙලි කටු වලට අමුණාන ලද ප්‍රතිදේහ මෙම ප්‍රතිශක්තිකරණ වැඩසටහනේදී සංවර්ධනය කර ඇත. මෙය යොදා ගනු ලබන්නේ රෝග විනිශ්චය කරන ක්‍රියාවලියේදීය. රුධිරයේ ඇති උප නීතිරි ග්‍රෑම් ප්‍රමාණයේ ප්‍රතිදේහ හඳුනා ගැනීමට මෙම නීතිරි බෙලි කටු සමත්වෙයි. නියදි එකතුකර මිනිත්තු 10-30 අතර කාලයකදී මෙම ක්‍රියාවලිය සිදු කරනු ලබන අතර ඉක්මන් රෝග විනිශ්චයක් සඳහා මෙය හැකිවනු ඇත.

නීතිරි පෙණේර (Nano sieves)

වෝල්ටීය දෙරටු, විදුරුවල ප්‍රමාණය, හැඩය සහ එහි ඇති ආරෝපණය ආදිය උපකාර කරගෙන අධික ප්‍රවාහනය පාලනය කළ හැක. විවිධ ගතිගුණ ඇති අණු ඉතා නිවැරදි ලෙස පෙරා ඉවත් කිරීමට නීතිරි පෙණේරවලට හැකියාවක් ඇත. ඖෂධ වල ඇතැම් යොදාගැනීම් වලදී මෙම නිවැරදිභාවය වැඩි වටිනාකමක් සහිතය.

අධිවේගී ඩී. එන්. ඒ. අනුක්‍රමයේදී නීතිරි කුහර (Nanopores in ultrafast DNA sequencing)

එක RNA අණුවක ඇති පිරිමිඟිත් සහ පියුරින් බණ්ඩ හඳුනා ගැනීමට නීතිරි සිදුරුවලට හැකියාවක් ඇත. එකම දිගකින් යුත් DNA අණුවල වෙනස සොයා ගැනීමට මෙය උදව්වනු ඇත. එක පදනම් යුගලක වෙනසක් පවා මෙම ක්‍රමය මගින් දැනගත හැක. ජාන ඉන්ජිනේරු තාක්ෂණ අංශයේ පර්යේෂණ කරන විද්‍යාඥයින්ට මෙය තාක්ෂණ ක්‍රමය මගින් බෙරයක් වනු ඇත.



එක වෛරස හඳුනා ගන්නා උපකරණය

නීතිරි තාක්ෂණයේ දියුණුවත් සමග එක වෛරස අංශුවක් පවා ඉතා නිවැරදිව දැන ගත හැකිවනු ඇත. ඉදිරි වසර කීපය තුළදී වෛද්‍ය වරුන්ට රෝග විනිශ්චය කිරීම පිණිස නීතිරි තාක්ෂණයෙන් නිර්මාණ කරන ලද මෙවලම් ලබා ගත හැකි වනු ඇත.

පීච විද්‍යාත්මක රොබෝවරු


ජාන 300 තරම් සුළු ප්‍රමාණයකින් පීච විද්‍යාත්මක බැක්ටීරියා රොබෝවරයෙක් නිර්මාණය කිරීමට හැකියාවක් ඇති රෝගීන්ට ප්‍රතිකාර කිරීමට අවශ්‍ය වීමත්, හෝර්මෝන, එන්සයිම සහ සයිටොකයින් වැනි ද්‍රව්‍ය නිපදවීමට මෙම සංශ්ලේෂක ක්ෂුද්‍ර පීචීන්ට හැකිවෙනු ඇත. දියුණුවන නීතිරි තාක්ෂණය නිසා ශරීරය තුළ ජනිත වන විෂ ද්‍රව්‍ය සහ වස විස උරාගෙන ඒවා අන්තරා රහිත ද්‍රව්‍ය වලට පෙරළීමේ හැකියාවක් බැක්ටීරියා රොබෝවරුන්ට ලැබෙනු ඇත.

ගුවන් විදුලි තරංග මගින් පාලනය කරන පීච අණු

පරමාණු 100 කට වඩා අඩු ප්‍රමාණයක, නීතිරි මීටර් 1.4 තරම් රන් නීතිරි ස්පර්ශක වල සාදන ලද කුඩා ගුවන්විදුලි තරංග ඇන්ටෙනාවක් DNA අණුවකට සවිකළ හැක. මෙම උපකරණය මගින් දුරස්ථ විදුලි ස්වභාවයක් මගින් පීච පද්ධතියක ජාන බෙදීම පාලනය කිරීමට හැකිවනු ඇත. තෝරාගත් නියුක්ලියෝයිඩයකට රන් නීතිරි පීච අංශ සවිකර එය DNA නියැදියකට එකතුකළ හැක. මෙය ජාන බෙදෙන ක්‍රියා පිළිවෙලට අනුපූරකයක් වශයෙන් ක්‍රියාකර රෝග කාරක නියමිත ජානවල ක්‍රියාව අවහිර කරනු ඇත.


ශ්වාසන සෛල (Respirocytes)

Respirocyte නමින් හඳුන්වන කෘත්‍රිම යාන්ත්‍රික රක්තානුවක් සංවර්ධනය කරමින් පවතී. එය රුධිරයේ ඇති ග්ලෝබ්ස් වලින් ශක්තිය ලබාගෙන ක්‍රියාකරන වටකුරු සැලසුමකි. ස්වාභාවික රක්තානුවකට වඩා 240 ගුණයකින් වැඩි ඔක්සිජන් ප්‍රමාණයක් එයට ලබාදිය හැකි වෙයි. අනාගතයේදී යම් අනතුරකට භාජනය වූ රෝගියෙකුට ලේ ලබාදීමක් වනතුරු, බලා නොයීට මෙම ඔක්සිජන් ගෙනයන රෙස්පිරෝසයිට්ස් එන්නත් කිරීමට හැකි වනු ඇත.



ක්ෂුද්‍ර පීච හක්ෂකයෝ (Microbiovores)

Micro bivore නමින් හැඳින්වෙන කෘත්‍රිම යාන්ත්‍රික ශ්වේතානුවක් සුදු රුධිර සෛලයක් සංවර්ධනය කර ඇත. ක්ෂුද්‍ර පීචීන් ගිල දමා විනාශ කිරීමේ කෙටුම්පතක් ලෙස එය ප්‍රයෝජනයට ගනු ඇත. එය ස්වාභාවික ශ්වේතානු වලට වඩා 80 ගුණයක කාර්යක්ෂමතාවයකින් යුක්ත බව අනාවැකි පළකර ඇත. දැනට සංසරණය වන



ශ්වේතානුවලට වඩා වැඩි ආයු කාලයක් මෙම කෘත්‍රිම Microbiovore සතුය. අනතුරක් සිදුවූ තැනක ඇති විෂ හැකි විනාශකාරී ක්ෂුද්‍ර පීචීන්ට විරුද්ධව ක්‍රියා කිරීමට එම සෛලවලට හැකිවනු ඇත. ඒවායේ කාර්යයභාරය අවසන් කළ පසු ඒවා ශරීරයෙන් ඉවත් කිරීමට හැකියාව ඇත.

වඩා ප්‍රවේශම් සහිත පරිසරයක් සඳහා නීතිරි තාක්ෂණය

දූෂක ජනනය අවම කිරීමටත්, දැනට ඇති දූෂක ද්‍රව්‍ය ඉවත් කිරීමටත්, පරිසරය ගැන අවධානයෙන් සිටීමටත් නීතිරි තාක්ෂණය පාවිච්චියට ගත හැක. පටල පෙරහන් තාක්ෂණය තවදුරටත් වැඩිදියුණු කිරීමෙන් පලය පෙරීම, ලවණ ඉවත් කිරීම සහ අප පලය පවිත්‍ර කිරීම ආදිය හැකි වෙයි. දැනට දියුණු වෙමින් පවතින රටවල ඇති පානීය පලය හිග කම දුරු කිරීමටත් ප්‍රයෝගික ක්‍රමයක් නීතිරි තාක්ෂණයෙන් ලබාගත හැකි වනු ඇත.

නීතිරි තාක්ෂණය නිසා සිදුවිය හැකි සෞඛ්‍ය සහ පරිසර අවදානම් තත්ව

නීතිරි තාක්ෂණයෙන් ලැබිය හැකි විශාල ප්‍රතිලාභ ගැන සලකා බැලීමේදී සෞඛ්‍යයට සහ පරිසරයට සිදුවිය හැකි අවදානම් කම ගැන ද විමසීමෙන් විය යුතුය. නීතිරි අංශු පස්, පලය සහ වාතයට සහ පීචීන්ට ඇතුළු විය හැක. පාරිසරිකව හෝ කෙලින්ම ඒවා සමග ගැටීම නිසා මෙය සිදුවිය හැකි අතර ඉන් සිදුවිය හැකි ප්‍රතිඵල ගැන තවම දැනුමක් නැත. එහි අන්තරාකාරී බව සෞඛ්‍ය ගැනීමට වඩා, නීතිරි තාක්ෂණය වේගයෙන් දියුණු වීම මෙයට හේතුවක් විය හැකිද? කලින් ලැබෙන පර්යේෂණ ප්‍රතිඵල තරමක් කනස්සල්ලක් ඇති කරයි. මෑතකදී කරන ලද පර්යේෂණවලින් පෙනී යන්නේ අප සිතන තරම් නීතිරි අංශු අහිංසක නොවන බවය. ඇතැම් අංශු ශරීරය පුරා ගමන් කිරීමට හැකිය. ඒවා විවිධ අවයව සහ සෛල කරා ගමන් කර තැන්පත් වීමට පුළුවන. එමගින් ශරීරය කුපිත කරවන ක්‍රියාවලි ඇති කිරීමට හේතුවිය හැක. පරිසරයේ ඇති නීතිරි අංශු ඉතා ක්ෂුද්‍ර අංශු ලෙස හිඬේ. ඒවා විවිධ හැඩයෙන්, විශාලත්වයෙන් සහ

සංයුතිවලින් යුක්ත වෙයි. එහෙත් කෘත්‍රීමව තනන ලද නීතිරීති අංශු ජනිත හා ජ්‍යාතාර සංයෝග වෙයි.

පර්යේෂණ ප්‍රතිඵල

වර්ෂ 2004 දී පර්යේෂණ වාර්තා කළ අන්දමට නීතිරීති අංශු මගින්ගේ ශ්වසන මාර්ගයේ, පෙණාහලු සහ මොළයේ එකතු විය හැක. කාඩත් නීතිරීති නාල (ඉතා පුළුල් වශයෙන් නිපදවන නීතිරීති අංශු) පාවෙන පරිසරයක මගත් හැඩු වට ජීවා උන්ගේ පෙණාහළු වලට ඇතුළු වී ජීවා තුළ ගැටිති ඇතිකර ඔක්සිජන් උරා ගැනීම අවහිර කරයි. මගත් යොදා මෙම පරික්ෂණ නැවතත් කළවට නීතිරීති නාල වටා ප්‍රතිදේහ එකතුවී ශ්වසන මාර්ගය අවහිර වීමක් සිදුවිය. පලය පදනම් ගුලරින්වලට සතුන් නිරාවරණය කළ වට උන්ගේ මොළයේ ඔක්සිකරණ ආතතිය ඇතිකර (ප්‍රදහයක ලක්ෂණයක්) සෞඛ්‍ය හැටලු ගණනාවක් ඇති විය.

ප්‍රවේශම් සහිත බවට අවධානය යොමුකිරීම

මෙ අංශු විශාල පරිමාණයෙන් නිපදවා පාරිභෝගිකයා වෙත පැටවීමට පෙර එම නිෂ්පාදන අන්තරායක නොවන බවට සහතික විය යුතුය. වර්ෂ 2002 දී ඩාදන තාක්ෂණය, සහ සාන්ද්‍රනය වීම පිළිබඳ ක්‍රියාකාරී කණ්ඩායම වසින් මෙ සමබන්ධව ඉල්ලීමක් කරන ලදී.

එනම් පර්යේෂණාගාර සේවකයින් ආරක්ෂා කිරීම සඳහා කෙටුම්පතක් ඇතිකරන තුරු, නිෂ්පාදනය කරන ලද නීතිරීති උපුළු පිළිබඳව ලොව වටා කරන පර්යේෂණ සහ වාණිජකරණය භාවකාලිකව නවත්වන ලෙසය. වර්ෂ 1990 දී ද එම කණ්ඩායම වසින් ජාන වශයෙන් වෙනස් කළ අවයව (GMDS) පිළිගැනීම නවත්වන ලෙස උද්ඝෝෂණයක් කරන ලදී.

සාරාංශය

සමාජයේ අභිවෘද්ධියට හේතුවන සැහෙන හැකියාවක් නීතිරීති තාක්ෂණය සතුව ඇත. මෙහි යොදා ගැනීම පිළිකා සදහා නව ප්‍රතිකාර ක්‍රමයක සිට යලි යලිත් පනිත කළ හැකි බලශක්ති ප්‍රභවයක් දක්වා පරාසයක වනිදී තිබිය හැක. ඉන් සිදුවිය හැකි නියත පෙර සිතන ලද අනතුරු ගැන අවධානය යොමුකර එහි නියම හැකියාවෙන් ප්‍රයෝජන ගැනීමට සමාජයේ වට්ට කොටස් එකතුව වැඩි කළ යුතුය. වරින් වර පැන නගින ගැටලු සහ පුශ්නවලට ඉක්මනින් සහ පාරදෘෂ්‍යව සොයා බැලිය යුතුය. අතීතයේ ඇති වූ අයුරින් වෙනගෙන් සිදුවන තාක්ෂණ දියුණුව නිසා සිදුවිය හැකි සෞඛ්‍ය සහ ප්‍රවේශම් සහිත බවට වන ගැටලු වැළැක්විය යුතුය. ඉතා සුළු විද්‍යාවක් ඉතා පුළුල්ව පැතිරීම හැකියාවක් ලැබීමට ඉඩක් ඇත්තේ එවිටයි.

වගුව 1

නීතිරීති තාක්ෂණය භාවිතය කිරීම

- පැල්ලම් විකර්ෂණය කරන රෙදිපිළි: නීතිරීති කෙදි රෙදි පිළි පලයේ පෙහිම වළක්වයි.
- ශක්තිමත් සහ නොනැමෙන ටෙනිස් පෙහි සහ ගොල්ෆ් පිහි. එය නොනැමෙන නිසා බෝලයට වෙනගෙන් සහ නිවැරදිව පහර එල්ල කළ හැක.
- ප්‍රති ක්ෂුද්‍ර පීචි තුවාල වෙලුම් පටි. සක්‍රීය ඖෂධ සහ බදුම සහිත නීතිරීති කෙදි සහ අංශු තුවාලයේ සැම කොටසක්ම ආවරණය වීම.
- වඩා හොදින් උඩ පනින ටෙනිස් බෝල : හැකිලීමේදී අඩු තාපයක් පිටකරන නිසා උඩ පැනීමට වැඩි බලයක් ලැබේ.
- සමෙ ආලේපිත ක්‍රීම් : හමේ සිදුරු තුළට නීතිරීති අංශු මගින් වැඩි ගැඹුරකට තෙතමනය ගෙන යාමට සමත්ය.
- මොටෝරිය ඉටි : හමේ අලේපිත ක්‍රීම් සහ සූර්ය රශ්මි වළක්වන ආලේප මෙන් වඩා හොද ආවරණයක් එය ලබාදෙයි.
- ස්වයං පිරිසිදු කරන පනේලු : පනේලයේ පිටත ආලේප කර ඇති නීතිරීති පරිමාණයේ ආලේප කුණු ලියසා යවයි.
- වඩාත් ශක්තිමත් ආලේපිත හින්ත : හින්ත පටලය වියලන පසු හැලීම, තෙරපීමවලට ඔරොත්තු දෙයි.

වෛද්‍ය සුරත්ජිත් එල්. සෙනෙවිරත්න

මුහුණතේ සෞඛ්‍ය කරන

නීතිරීති තාක්ෂණය ගැන උනන්දුවක් දක්වන

ශ්‍රී ලාංකික යැපද්‍රව්‍යවරයෙකි

වැළැක්වීම හොඳම ප්‍රතිකර්මයයි:

තැලසිමියාව


තැලසිමියාව පිළිබඳව අවබෝධයක් ලැබීමට නම් රුධිරය (ලේ) ගැන දැන ඉගෙන ගැනීම වැදගත්ය. වැඩුණු පුද්ගලයෙකුගේ සිරුර තුළ ඇති රුධිර ප්‍රමාණය ලීටර් 5 ක් පමණය. දරුවකුගේ එම ප්‍රමාණය ශරීර බර කි.ග්‍රෑ. 10 මිලිලීටර් 80 බැගිනි. රුධිරය තුළ රුධිර ප්ලාස්මය ලෙස හැඳින්වෙන දියරමය කොටසක්ද, රතු සෛල (රක්තාණු) සුදු සෛල (සුධිරාණු) සහ රුධිර පට්ටිකා ඇතුළත් සෛලමය කොටසක් ද අඩංගුය. රක්තාණු වල කාර්යභාරය වනුයේ පෙනහළු වල සිට වෙනත් ඉන්ද්‍රිය, කැරා ඔක්සිජන් ගෙනයාමත් එම ඉන්ද්‍රිය සහ පටක වල සිට කාබන්ඩයොක්සයිඩ් පෙනහළු කරා ගෙන ඒමත්ය. සුදු රුධිර සෛල ආසාදන වලට එරෙහිව සටන් කරයි. රුධිරය කැටි ගැසීමට සැලැස්වීම මගින් රුධිර පට්ටිකා රුධිර වහනයන් වළක්වයි. සිරුර පුරා සංසරණය වන රුධිරය ආහාර මාර්ගයේ සිට පෝෂකද, නිර්නාල ග්‍රන්ථි වල සිට හෝර්මෝනද, සියළු පටක වල සිට අපද්‍රව්‍යයද පරිවහනය කිරීමේ යෙදෙයි. සෑම හදුගැස්මකදීම හෘදයෙන් රුධිර මි. ලී. 70 ක් පොම්ප කරන අතර ගෙවෙන සෑම මිනිත්තුවක්ම පාසාම 75 වරක් හදවත ස්පන්දය වෙන්දී එම කාලය තුළදී සිරුරේ ඇති මුළු රුධිර ප්‍රමාණයම හදවත හා පෙනහළු හරහා ගමන් කරයි. හෘදයෙන් පිටවන මුළු රුධිර ප්‍රමාණයෙන් 20% ක් වකුගඩු හරහා ද ගමන් කරන බැවින් සෑම මිනිත්තු 5 කදී ම සිරුරේ මුළු ලේ ප්‍රමාණය වකුගඩු හරහා යෑවෙයි.



ද්වි අවතල හැඩය පෙන්වන රතු රුධිර සෛල
රු. සටහන 1 -

තැලසිමියාව යනු රතු රුධිර සෛල වල ආබාධයකි. එක් රුධිර මි. ලීටරයක රතු රුධිර සෛල මිලියන 5 ක් පමණ ඇත. රතු රුධිර සෛල ද්වි - අවතල හැඩැති වුවද කුඩා රුධිර නාල ඔස්සේ ගමන් කිරීමට සිය හැඩය වෙනස් කර ගැනීමට ඒවා සමත්ය. රතු රුධිර සෛල වලට රත් පැහැය ලබාදෙන්නේ හිමොග්ලොබින්ය. රතු රුධිර සෛල තුළ ඇති ඉතා වැදගත්ම කොටස වනුයේ ඔක්සිජන් පරිවහණ කාර්යභාරය ඉටු කරන මෙම හිමොග්ලොබින්ය. එක් රතු රුධිරාණු සෛලයක් තුළ මිලියන 300ක් පමණ හිමොග්ලොබින් අණු අඩංගුය. මෙම හිමොග්ලොබින් අණු කොටස් 2 කින් සමන්විතය. ඒවා හිමි සහ ග්ලොබින් ලෙස හැඳින්වේ. තැලසිමියාවේදී ග්ලොබින් නිෂ්පාදනය අඩු ලුහුඬු කම් සහිත වේ. එමගින් රතු රුධිර සෛල නිෂ්පාදනයේ කාර්යක්ෂමතාව පහළ බසින අතර ඒවා අකලට බිඳී යාමටද ලක්වේ. එහි ප්‍රතිඵලය නම් නිරක්ෂිත හෙවත් ලේ අඩුකම ඇතිවීමය.

මාවනැල්ල මුලික රෝගලේ ප්‍රමා රෝග විශේෂඥවෛද්‍ය රාසනායක එම්. මුදියන්සේ



සාමාන්‍ය රතු රුධිර සෛල
තැලසිමියා රෝගියකුගේ රතු රුධිර සෛල

රු. සටහන 2

ජාන විද්‍යාව සහ ආවේණිකත්වය

ග්ලොබින් යනු ප්‍රෝටීනයකි. අපේ ශරීරය තුළ ප්‍රෝටීන් සංශ්ලේෂණය ජාන මගින් පාලනය වේ. ග්ලොබින් නිෂ්පාදනය නොවීම හෝ ප්‍රමාණවත් ලෙස නිෂ්පාදනය නොවීම ජානමය දුබලතාවයකි. තැලසිමියාව යනු ලේවල ඇතිවන ආවේණික ආබාධයක් වන අතර එමගින් අපගේ රතු රුධිර සෛල අකලට බිඳී ගොස් නිරක්ෂිත ඇතිකරයි.


අප සතු ජානමය ද්‍රව්‍ය අපට ලැබෙනුයේ පිළිසිඳිනා අවස්ථාවේදීය. ඒ පියාගෙන් සහ මවගෙනි. අප සිරුරේ ඇති සියළුම සෛල වල න්‍යෂ්ටිය තුළ ඇති වර්ණ දේහ තුළ මෙම ජානමය ද්‍රව්‍ය පවතියි. අප සෑම දෙනෙකුගේම සෛල තුළ වර්ණ දේහ යුගල 22 ක් බැගින් අඩංගුය. මෙම යුගලයෙන් එක් වර්ණදේහ රු.ගැනක් පියාගෙන්ද අනෙක් රු.ගැන මවගෙන්ද උරුමවේ. මෙයට අමතරව පිරිමින් තුළ එක් එක්ස් (X) වර්ණ දේහයක් (මවගෙන් උරුම වූ) ද වයි (Y)



රු. සටහන 3 - ක්‍රෝමෝසෝම

වර්ණාදේශයක්ද (පියාගෙන් උරුම වූ) ද පවතී. ගැහැණුන් තුළ පවතින මෙම වර්ණ දේශ යුගලයම එක්ස් (X) වර්ණ දේශ වන අතර ඉන් එකක් මවගෙන් ද අනෙක පියාගෙන්ද උරුම වෙයි.

සමහර රෝග තත්වයන්හිදී චිකාති ජානය හිමිවනුයේ දෙමාපිය දෙදෙනාගෙන් එක් පුද්ගලයෙකුගේ පමණය. එවැනි තත්වයන් ප්‍රබල ආවේණික රෝග ලෙස සැලකෙයි. තැලිසිමියාව වැනි රෝග ඇති වෙන්නේ දෙමාපියන් දෙපළගෙන්ම චිකාති ජානය බැගින් ජාන දෙකක් ලැබුණ හොත් පමණය. මෙය සිම්ම රෝග තත්වයන් ලෙස දැක්වෙයි. අප සතුව එක් ක්‍රියාවක් සිදුකිරීම සඳහා ජාන යුගලයක් පවතියි. ඒවායින් එකක් මවගෙන්ද අනෙක පියාගෙන්ද වශයෙන් අපට උරුම වෙයි. තැලිසිමියාවේදී ඉන් එකක් චිකාති වූ පමණින් අපට රෝගය ඇති නොවේ. එක් චිකාති ජානයක් පමණක් හිමි අය වාහකයන් ලෙස හැඳින්වෙයි. වාහකයන් රෝග ලක්ෂණ හෝ රෝගය මතු වීමෙන් හෝ තොරව සිටිනමුත්, තවත් වාහක අයෙකු සමග විවාහ වූ විට ලබන දරුවන් තැලිසිමියාව වැනි රෝග තත්වයකට පත් වීමේ අවදනමෙන් පෙළෙති.




දරුවන් කිසිවකු තැලිසිමියා රෝගයෙන් නොපෙළේ.

රූ සටහන 4

වාහකයන් දෙපළක් විවාහ වීම නිසා ඇති වන ආරම්භ රටාව

මෙම රූ සටහන තුළින් වාහක දෙපළක් විවාහ වීම නිසා තැලිසිමියාව සහිත දරුවෙකු බිහිවන්නේ කෙසේද යන්න පැහැදිලි කරයි. තැලිසිමියා වාහකයන් දෙපළක් විවාහ වුවහොත් (එකට නිබෙන රතු සහ නිල් ඉරිමගින් පෙන්වන) තැලිසිමියා දරුවකු ලැබීමට ඔවුන්ට පවත්නා හැකියාව 25% කි. (නිල් ඉරි 2ක් බැගින් දැක්වෙන) ඔවුන්ගේ දරුවන් අතරින් 50% ක් ඔවුන්ගේ දෙමාපියන් මෙන් වාහකයන් විය

හැකිය. මේ අතර ඔවුන් ලබන දරුවන්ගේ 25% සාමාන්‍ය නිරෝගි දරුවන් වීමටද ඉඩ ඇත.



රූ සටහන 5

තැලිසිමියා වාහකයෙකු හා වාහකයකු නොවන අයෙකු අතර විවාහය.

එක් දරුවකුට හෝ රෝග තත්වය බල නොපානු ඇත. මේ නිසා තැලිසිමියා දරුවෙකු නොඉපදෙන බවට වගබලා ගැනීමට පවත්නා සුදුසුම ප්‍රවේශය වනුයේ තැලිසිමියා වාහකයෙකුගේ වාහකයෙකු නොවන අයෙකු සමග විවාහ වීමට සැලැස්වීමයි.

තැලිසිමියාව

දෙපළම වාහකයන් වන යුද්ධකට තැලිසිමියා ප්‍රදරුවකු උපන් විට, එම දරුවාගේ රතු රුධිර සෛල අකලට විනාශ වී යයි. එසේම ප්‍රමාණවත් තරම් හිමෝග්ලොබින් සහ රතු සෛල නොමැතිව නිරක්තියට පත්වන තරමට රතු සෛල නිෂ්පාදනය අසාමාන්‍ය වෙයි. මෙය ප්‍රදරුවාගේ වර්ධනය ඇතුළු සියළු කාර්යයන්ට බලපානු ලබන තත්වයකි. දරුවා සුදුමැලි කම්මැලි දරුවකු වෙයි. හුස්ම ගැනීමේ අපහසුතා දක්වයි. ඇට මිදුළු ප්‍රසාරණය වී රතු රුධිර සෛල වැඩිපුර නිපදවීමට දරන උත්සාහය නිසා අස්ථි චිකාති හා අස්ථි බිඳීම් ඇති වෙයි. අක්මාව සහ පිළිකාව තුළ වැඩිපුර රතු සෛල නිපදවීමට යාම නිසා එම ඉන්ද්‍රිය විශාල වශයෙන් ලොකු වෙයි.

මෙවිටම නිරක්තියට දක්වන ප්‍රතිචාරයක් ලෙස දරුවා තුළ යකඩ උණනාවක් නොපැවතියදීත් ආහාර මාර්ගය මගින් වැඩිපුර යකඩ උරා ගැනෙයි. ශරීරයේ යකඩ ඉවත් කිරීම සඳහා ස්වභාවික ක්‍රියාවලියන් නොමැතිය. යකඩ වැඩි ප්‍රමාණයකින් පැවතීම විෂ

සහගතය. එමගින් හඳුවන, අක්මාව සහ අන්තරාශයට හානි ඇතිවේ. හෘද අකරණය, සිරෝසියාව හා දියවැඩියාව වැනි තත්ත්වයන් ඇති කරයි.

තැලසීමයාව සදහා ප්‍රතිකාර

තැලසීමයාවට කෙරෙන ප්‍රතිකාරය රුධිරය පාරවලගතය මත රැ දෙයි. ඉල්ලා සිටිනු ලබන අවස්ථාවලදී ලේ දන්දීමට ඉදිරිපත් වන ජනතාවක් සිටින නිසා ශ්‍රී ලංකාවට මෙය සැලකිය යුතු ප්‍රශ්නයක් නොවේ. එනමින් මෙම රුධිර පාරවලගතය පිටත කාලය පුරාම නිරතුරුව කළ යුතු කාර්යයකි. මෙහි දී මාසිකව හෝ ඊටත් කලින් ආදී ලෙස රුධිර පාරවලගතය කළ යුතු වෙයි. හෙටටයිටස්, ජිසිස් හා රුධිරයට අහිතකර ප්‍රතිචාර දැක්වීම ආදී තත්ත්වයන් ඇතිවීම වැනි පාරවලගත අවදානම බොහෝ සෙයින් පහළ ගෙලීමට දියුණු කළ භාක්ෂණික උපක්‍රම සමත්ව ඇත. එනමුදු ලේ තුල යකඩ වැඩි යාන්ත්‍රණයක් පවතින නිසා ශරීරය තුළට වැඩි යකඩ ප්‍රමාණයක් ලැබීම වැළැක්විය නොහැකිය. එනිසා තැලසීමයා ප්‍රතිකාරයේ අත්‍යවශ්‍ය අංගයක් ලෙස ශරීරයේ යකඩ ඉවත් කිරීම සැලකිය යුතුය. මෙය අසිරු, වයදුම අධික හා වෛද්‍යාකාරී ක්‍රියාවකි. දැනට ශ්‍රී ලංකාවේ මෙ සඳහා අප යොදනු ලබන්නේ 'ඩෙස්ෆෙරිබක්ස්' ඇමින් නම ඖෂධයකි. සිය පිටත කාලය පුරාම පැය 12 ක කාලයක් තුල මෙම ඖෂධය වද ශරීරගත කර ගැනීමට රෝගීන් හට සිදුවේ. වයදුම එක් රෝගියෙක් සඳහා වසරකට රු. 100,000 - 300,000 යක් අතර වෙයි. මෙම පිටත කාලය පුරාම දිවෙන දිගු කාලීන ප්‍රතිකර්මය තදින්ම අනුගමනය නොකළ හොත් රෝගීන්ගේ දීර්ඝකාලීන පැවැත්ම අපේක්ෂා කළ නොහැකිය. අධ්‍යයනය මගින් පෙන්වා දී ඇත්තේ අවු. 50 ක් පමණ පිටත් වීමට අවස්ථාව ලැබී ඇත්තේ වසරකට 300 වාරයක් වත් වදගැනීම සිදු කරගත් රෝගීන් හට බවය. කෙසේ වෙතත් වයස අවු. 50 දක්වා පිටත් වීමේ වයදුම රු. මලියන 20 ඉක්මවා යයි.

වර්තමානයේදී සෞඛ්‍ය අමාත්‍යාංශය රෝගීන් 1500 කට බලපාන මෙම එක් රෝගයක් සඳහා පමණක් සිය සෞඛ්‍ය වැයෙන් 5% ක් වැය කරයි. රෝගීන් පාලනය සඳහා වන වයදුම අනාගතයේදී තවත් ඉහළ යා ගැකිය. ඒ වැළැක්විය නොහැකි වයදුම ඉහළ යාමත්, සුවකළ නොහැකි රෝගයකින් පෙළෙන රෝගීන්ගේ පිටත කාලය දීර්ඝ කිරීම නිසා වැඩි රෝගීන් සංඛ්‍යාවක් එකතු වීමත් හේතු කොටගෙනය. බොහෝ රටවල්, සංවර්ධිත මෙන්ම සංවර්ධනය වෙමින් පවතින රටවල් ද බෙල්ජියම් නම වෙනත් මළ අඩු ඖෂධයක් බෙස්ෆෙරිබක්ස් ඇමින් ඖෂධය සමග සංකලනයෙන් භාවිතා කරමින් වඩාත් සාර්ථක ප්‍රතිඵල ලබා ඇත. එහෙත් අතුරු, ආබාධ කිහිපයක් වාර්තා වීම නිසා නිසි අයුතුමකින් තොරව මෙම ඖෂධ භාවිතය අප වෛද්‍යවරු අකාලයට නවතා දමා තිබීම අවාසනාවකි.

තැලසීමයාව වැළැක්වීම.

සුවකළ නොහැකි රෝගයක් මෙන්ම, රෝගීන් සඳහා දරන වයදුම දරා ගැනීම අපහසු නිසාත් ශ්‍රී ලංකාව තුළ තැලසීමයාව පාලනය සඳහා ඇති එකම විකල්පය රෝගය ඇතිවීම වැළැක්වීම පමණය. තැලසීමයාව වැළැක්වීමේදී ප්‍රමුඛතාවය වය යුත්තේ සමාජයේ තැලසීමයා බර තුරන් කිරීමේ වැඩි සටහන් වලට වඩා තැලසීමයා වාහකයන් හා සමබන්ධ වැඩි සටහන් වලට ය. මෙවැනි ප්‍රවේශයක් මගින් තැලසීමයා වාහකයන් හට වෛද්‍යවරු නොසලකා සිටීම නිසා වෙනස් කම වලට ලක් කිරීමේ තත්ත්වය තුරන් කළ හැකිය.

තැලසීමයා වාහකයන්ට ඇති ගැටළුව නම් තවත් තැලසීමයා වාහකයකු හා වවාහ වීමේ සහ ඒ හේතුවෙන් තැලසීමයා දරුවකුට උපත දීමට පටන්නා අවදානමය. ඔවුන්ගේ වාහක තත්ත්වය පරීක්ෂාකරන තුරු මෙම තත්ත්වය පවතින්නේ සැහවිය. මෙය රතු රුධිර සෛල දර්ශක නම සරල රුධිර පර්යේෂණයක් මගින් යොදාගත හැකිය. මෙම පරීක්ෂණ සඳහා යොදන රසායනයන්ට වැයවන්නේ රුපියල් 30 ක් පමණ සුළු ප්‍රමාණයකි. මෙම පරීක්ෂණය මගින් සිදුකරනුයේ MCV ලෙස හැඳින්වෙන රතු සෛල පරිමාව මැන බැලීමය. සාමාන්‍යයෙන් එහි අගය 80 කි. තැලසීමයාව හෝ නිරක්ෂීය සහිත අය තුල එය 80ට අඩු අගයක් දක්වයි. නිරක්ෂීය හා තැලසීමයාව යන තත්ත්වයන් දෙකම ඇගයීමට ලක්කර ප්‍රතිකාර ලබාදීම අවශ්‍ය තත්ත්වයකි. මෙම පරීක්ෂණයේ නිරවද්‍යතාවය 95% ක් පමණය. වද්‍යාඥයෝ දැන් වඩාත් නිවැරදි හා මල අඩු පරීක්ෂණ පිළිබඳව සොයා බලමින් සිටිති.

තැලසීමයා වාහකයන් හට පවත්නා විකල්ප

1. **ශෝචන රුධිර පරීක්ෂණ හා ආරක්ෂිත විවාහ ප්‍රවර්ධනය**
ශ්‍රී ලංකාව සඳහා පවතින හොඳම විකල්පය මෙයයි. විවාහයෙන් පසුව කෙනෙකු පරීක්ෂා කිරීම මෙන්ම සහකරු / සහකාරිය තෝරා ගැනීමෙන් පසුව ගත හැකි විකල්ප ක්‍රියාවට නැගීම අපහසුය.

2. **දැනටමත් තෝරාගෙන හා තීරණය කර ගමාර නම් සහකරු / සහකාරිය පරීක්ෂාවට ලක් කිරීම**
සහකරු, සහකාරිය ද වාහක නම් :-

- අ) විවාහ නොවී සිටීම හෝ අවසානයේදී සමබන්ධතාවය අත්හැර දැමීම
- ආ) පුරව පිළිසිදීම හැන්පතු වනිශ්චයට ලක් කිරීම
තැලසීමයා වාහක කාන්තාවක් තුළ 50% ක් සෞඛ්‍යමත් ජාන සහිත සීමිත සෛලද 50% තැලසීමයාව රහිත ජාන සහිත සීමිත සෛලද පවතී. ඉතා දියුණු භාක්ෂණික ශීල්ප ක්‍රම භාවිතය තුළින් තැලසීමයා ජාන රහිත සීමිත සෛල මවගෙන් ලබාගෙන පිළිසිදීම ඇති කළ හැකිය.
- ඇ) පෙර ප්‍රසව වනිශ්චය සහ බළපෑමට ලක් වූ කළල ගබසා කිරීම (ගර්භනී සමයේ මුල් කාලයේදී ම කළලයෙන් ශ්‍රව්‍ය ගන්නා දිගර පරීක්ෂාකර, තැලසීමයා සහිත කළල ගබසා කිරීම සමහර රටවල බෙහෙවින් සාර්ථක වී ඇත.)
- ඈ) ලබන දරුවන් සංඛ්‍යාව සීමා කිරීම (දරුවන් 4 දෙනෙකු වෙනුවට දරුවන් එකක් දෙකක් පමණක් ලැබීම තැලසීමයා තත්ත්වයක් 50%කින් අඩු කළ හැකිය.
- ඉ) තැලසීමයාව සහිත දරුවකු හදවතා ගැනීමේ අභියෝගය ගැනීම
 - i) ඇට මිදුළු බද්ධිය - පූර්ණ සුවය ලබා ගත හැකිය. රු. මලියන 3 ක් පමණ වැය වේ. ඉන්දියාවේ සිදුකෙරේ.
 - ii) රුධිර පාරවලගතය සහ දීර්ඝ කාලීනව 'විලේපන්' ප්‍රතිකර්මය. පිටත කාලය පුරාම කළයුතු ප්‍රතිකර්මයකි. වයස අවු. 50 ක් පිටත් වීමට රු. මලියන 20 ක් වැය කළ යුතු වේ.

ඉරානයේ තැලිසිමා වළක්වන වැඩ සටහන

තැලිසිමා වැළැක්වීම සඳහා ඉරානයේ ක්‍රියාත්මක ක්‍රමෝපාය සියළු සංවර්ධන රටවලට සුදුසු ආදර්ශයක් සපයයි. ජාන විද්‍යාව පිළිබඳ මූලික දැනුමක් සහිතව ක්‍රියාත්මක මෙම ව්‍යාපෘතිය මගින් වාහකයන් දෙදෙනා අතර විවාහ සිදුවීම වළක්වාලයි. සිය විවාහ ලියාපදිංචිය සඳහා පැමිණෙන සියළු යුවල පරීක්ෂාවට ලක් කෙරේ. මෙහිදී පිරිමියාට පළමුව පරීක්ෂාවට භාජනය කරන අතර ඔහු වාහකයෙක් නොවන බව හෙළි වුවහොත් කාන්තාව පරීක්ෂණයට ලක් නොකරමය. විවාහය සඳහා ඉඩ ලබාදෙයි. එයට හේතුව යම් ලෙසකින් ඇය තැලිසිමා වාහකයකු වුවද එය ගැටළුවක් නොවන හෙයිනි. එනමුත් පිරිමියා වාහකයකු ලෙස පෙනුන හොත් කාන්තාවද පරීක්ෂාවට ලක් කෙරෙයි. ඇයද වාහකයකු නොවුනහොත් ගැටළුවකින් තොරව විවාහයට ඉඩ ලැබෙන අතර යම් ලෙසකින් දෙදෙනාම වාහකයන් ලෙස හෙළි වුවහොත් ඔවුන්ට උපදේශනය කෙරෙයි. ගැටළුවේ ඇති බරපතල කම ඔවුන්ට එහිදී පහද දෙන අතර තැලිසිමා රෝගී දරුවකු ලැබීමේ හැකියාව විශේෂයෙන් තහවුරු කිරීමක් මෙහිදී සිදුවෙයි. උපදේශනය අවසානයේදී තම විවාහය පිළිබඳව තමන්ගේම තීරණයක් නිදහසේ ගැනීමේ අවස්ථාව ඔවුන්ට උදවේ.

මෙවැනි යුවල අතරින් 50%ක් පමණ විවාහ විමෙන් වළකීන් අතර ඉතිරි යුවල ද තමන් ලබන දරුවන් සංඛ්‍යාව සීමා කර ගැනීමට පෙළඹෙයි. මෙම මැදිහත්වීමට පළමුව වර්ෂයකට 1200 පමණ හමුවූ ඉරානයේ තැලිසිමා රෝගීන් සංඛ්‍යාව 2002 වර්ෂයේදී 72 දක්වා පහළ වැටීය. කෙසේ වෙතත් වාහකයන් සැලකිය යුතු සංඛ්‍යාවක් අවදානම නොතකා විවාහ වන බැවින් 2001 වර්ෂයේ සිට එරට ගබ්සා කර ගැනීමේ අවස්ථාව විවෘත කර ඇත. විවාහය ලියාපදිංචි කරන අවස්ථාව තරම පමා වූ විටක ලැබෙන නිගමනය ගත් තීරණය වෙනස් කර ගැනීමට පවත්නා අයිතිය බව වටහා ගත හැකිය.

සයිප්‍රසයෙහි තැලිසිමා වැළැක්වීම

සයිප්‍රසය සිය තැලිසිමා වැළැක්වීමේ කටයුතු ආරම්භ කළේ 1972 වර්ෂයේදීය. මෙ වන විට ඔවුන්ට අළුත් රෝගීන් ඇතිවීමක් සිදුනොවේ. ඒ සඳහා ඔවුන් රුධිර පරීක්ෂාවට, විවාහයට පෙර උපදේශනයට සහ ගබ්සාවකට ලක්වීම යන පහසුකම් ලබයි. සයිප්‍රසයෙහි සියළු දෙනාම පරීක්ෂාවට ලක් කෙරෙන අතර ඒ ඒ පුද්ගලයාගේ වාහක තත්ත්වය මත කාඩ්පතක් ලබයි. වාහකයෙකු නොවන අයකු හට කොළ පැහැ කාඩ්පතක්ද වාහකයකු හට රතුපාට කාඩ්පතක්ද වාහක තත්ත්වය නිගමනය නොවූ අයහට දම්පාට කාඩ්පතක් ලබා දීමද මෙහිදී සිදුවේ. රතු පැහැ කාඩ්පත් සහිත යුවලක් පැමිණුනහොත් ඔවුන් වෛද්‍යවරයෙකු වෙත යොමුකෙරේ. එහිදී ගැටළුවේ පවත්නා අවදානම තත්ත්වය පහද දී විවාහය පිළිබඳ සහ පවුලේ ප්‍රමාණය පිළිබඳව ස්වාධීන තීරණයක් ගැනීමට ඉඩ කඩ සලසයි.

ආරක්ෂිත විවාහයන් සඳහා යොවනියන්ගේ රුධිර පරීක්ෂාව

ශ්‍රී ලංකාව සඳහා වඩාත්ම සුදුසු වන්නේ ආරක්ෂිත විවාහයන් සඳහා යොවනියන්ගේ රුධිර පරීක්ෂාව පිළිබඳ සංකල්පයයි. ඉරානයේ සහ සයිප්‍රසයේදී අත්දැකීම මත ශ්‍රී ලංකාව සඳහා වන මගේ යෝජනාව නම් තම විවාහක සහකරු/සහකාරිය තෝරා ගැනීමට

පළමු යොවන යොවනියන් හට රුධිර පරීක්ෂාව සහ උපදේශනය ලබා දීමයි. වර්ෂ 2002 දී උභව තැලිසිමා වළක්වන ව්‍යාපෘතිය සඳහා මා කළ යෝජනාවලියෙහි හරය වූයේද එයය. ගබ්සා කිරීම නීති ගත කිරීමට පළමුව මෙම ක්‍රමය තුළින් ඉරානය ලද ප්‍රතිඵල බොහෝය.

විවාහයට පෙර උපදේශනය සැපයීම, පෙර - ප්‍රසව විනිශ්චය හා ගබ්සාවන් ඉක්මවා යන සාර්ථක පියවරකි. යොවන - යොවනියන් රුධිර පරීක්ෂණයට ලක් කිරීම විවිධයට පෙර උපදේශනයද ඉක්මවා යන සාර්ථක පියවරකි. තම සහකරු/සහකාරිය තෝරාගැනීමට සැහෙන කලකට පෙර යොවුන් වියේදීම තැලිසිමා පරීක්ෂණයට ලක්වීම තුළින් වාහකයකු නොවන සහකරු/සහකාරියක තෝරාගැනීමේ අවස්ථාව ඔවුන් සතු වෙයි. දැනටමත් තීරණය කර ඇති විවාහ යෝජනා අත්හැරීමට වඩා මෙය සමාජය පිළිගත් විකල්පයක් වනු ඇත. කේන්ද්‍ර ගැලපීම ඇත්දැයි බැලීම, කුලය ගැන විමසීම හා වෙනත් සමාජ සුදුසු/තුසුදුසු තත්වයන් විමසීම ශ්‍රී ලංකාවේ විවාහ වාර්තා වෙයි. දෙමාපියන් සහ පවුලේ වෙනත් සාමාජිකයන්ද මෙම තීරණ ගැනීමට හවුල් වෙයි. මේ අතරට 'වෛද්‍යමය කේන්ද්‍ර ගැලපීමක්ද' එක් කිරීම වඩාත් සෞඛ්‍යමත් විවාහ ප්‍රවර්ධනය කරන තව සංකල්පයක් වනු ඇත.

පෞද්ගලිකවත් ප්‍රයෝජනවත්

තැලිසිමා වාහකයෙක් බව සොයාගැනීමත් සමගම ඔහුට හෝ ඇයට හෝ අත්වන ප්‍රයෝජනය, වෙනත් සුව කළ හැකි එහෙත් බරපතල රෝග තත්වයක් සොයා ගැනීම තරමට පෞද්ගලික වශයෙන්ද ප්‍රයෝජනවත්ය. තැලිසිමා සුව කළ නොහැකි රෝගයක් වුවද තැලිසිමා වාහකයකු පිළිබඳ ප්‍රශ්නය 100% ක් සාර්ථකව විසදිය හැකිය. එනිසා වාහක තත්වය විමසා බැලීම සමාජයේ අනික් කොටස් සිදුකරන දෙයින් බලපෑමකින් තොරව පෞද්ගලික වශයෙන් ප්‍රයෝජනවත්ය.

මෙහිදී වෛද්‍යවරුන් දක්වන ආකල්පය විය යුත්තේ වෙනත් ප්‍රධාන සෞඛ්‍ය ගැටළුවකදී සොයා ගැනීම හා උචිත මැදිහත් වීම දැක්වීම මෙන්මය. තම පීචිත සහකරු/සහකාරිය තෝරා ගැනීමට පළමුව වාහක තත්වය ගැන කෙනෙකු දැනුවත් කිරීම පුද්ගලයාට හා ඔහුගේ පවුලට සැළසෙන සහනයකි. එම නිසා 'මයික්‍රොසිස්ටෝසිස්' (MICROCYTOSIS) තත්වය දැනගැනීම වැදගත් සොයාගැනීමක් ලෙස සලකා එයට හේතුව නිසි ඇගයුමක් තුළින් නිරක්ති ලක්ෂණයක්ද, තැලිසිමා ලක්ෂණයක්ද යන්න මනාව නිගමනය කළ යුතුය. මේ සඳහා රටෙහි තැලිසිමා වළක්වන වැඩ සටහනක් ක්‍රියාත්මකව පැවතීම අත්‍යවශ්‍යම නොවේ.

සියළු වාහකයන් සොයාගැනීම අත්‍යවශ්‍යද?

තැලිසිමා වළක්වන සාර්ථක වැඩසටහන් සඳහා සියළු වාහකයන් හඳුනා ගැනීමට හැකි නම් ඉතා සුදුසුය. එනමුත් ඉරාන තැලිසිමා වළක්වන වැඩසටහනේදී පරීක්ෂණයට ලක් කරනු ලැබුණේ පිරිම පමණය. පිරිමියා වාහකයකු වූ විට පමණක් සහකාරියද පරීක්ෂණයට ලක් කිරීමක් එහිදී සිදුවිය. තැලිසිමා වාහක කාන්තාවන් අතරින් වැඩි දෙනෙක් ඒ පිළිබඳව කිසිදු දැනීමකින් තොරව විවාහ පීචිතයට ඇතුල් වන්නට ඇත. ඉරාන සමාජයේ කාන්තාවට මෙය මගත් සහනයක් වන්නට ඇත. මෙම පිළිවෙත අනුගමනය නිසා පරීක්ෂණ සඳහා දුර්ව යුතු වියදම සැලකිය යුතු තරමක් පහත හෙළීමට සමත් වන්නට ඇත.

ශ්‍රී ලංකාව තුළ අපට හැකිතම සහකරු/සහකාරිය යන දෙපළගෙන් එක් අයෙකු (ස්ත්‍රී/පුරුෂ බේදයකින් තොරව) පරීක්ෂාවට ලක්කිරීමේ පිළිවෙත ප්‍රවර්ධනයට ලක්කිරීම තුළින් වඩාත් නම්‍යශීලී වාහක හඳුනා ගැනීමක් සිදුකළ හැකිය. මෙහි ප්‍රතිඵලය වනුයේ පිරිමි වාහකයකු හට වුවත් පරීක්ෂණයට ලක් වීමකින් තොරව විවාහ වීමට අවස්ථාව සැලසීමයි.

ආරක්ෂිත විවාහය

තැලිසිමියාව හෝ වෙනත් ආවේණික නිහිත රෝග තත්වයන් ගැන හෝ සළකා බලන විට කිසියම් යුවලක එක් සාමාජිකයෙකු වාහකයෙකු නොවන්නේ නම් එම නිහිත රෝග තත්වයෙන් ඔවුන් දෙපළ ආරක්ෂිතය. පරීක්ෂා කිරීමේ වැඩ සටහන් ගැන කථා කරන විට සම්ප්‍රදායිකව අප සිතනුයේ සියළු වාහකයන් සොයා බැලීමක් පිළිබඳවය. කෙසේ වෙතත් තැලිසිමියාව බොවෙන රෝගයක් නොවන බැවින් සමහර වාහකයන් සොයාගත නොහැකිවීම රෝගය පැතිරවීම හා සම්බන්ධ තත්වයන් උද නොකරයි එමනිසා ආරක්ෂිත විවාහ ප්‍රවර්ධනය කිරීම තැලිසිමියාව වැළැක්වීමේලා ප්‍රායෝගික හා පහසු විකල්පයකි. එමනිසා සියළු වාහකයන් සොයා යාමට උත්සාහ කරනු වෙනුවට අප ආරක්ෂිත විවාහයන් ඇති කිරීමට උත්සාහ කිරීම හා ප්‍රවර්ධනය කිරීම තුළින් වාහකයන් අතරින් වැඩි දෙනෙකු (5% ක් වාහකයන් සිටින සමාජයක් තුළ 95%) ක් විවාහ වනු ඇත්තේ වාහකයකු නොවන අයකු සමගය මෙම තත්වය තැලිසිමියා වාහකයන්ට මගත් අස්වැසිල්ලකි. ඔවුන් අතරින් වැඩි දෙනෙකුට අපහසුවකින් තොරව සහකරුවකු/සහකාරියක සොයාගැනීමට හැකිවන බැවිනි. මෙහිදී අධිකාරීන් සතු වන අභියෝගය නම් තැලිසිමියා වැළැක්වීමේ වැඩ සටහනකදී තැලිසිමියා වාහකයකු හා විවාහවීම පිළිබඳ සමාජය තුළ පවත්නා ආකල්පය නිවැරදි කිරීමය.

පෞද්ගලික වගකීම

තැලිසිමියාව පවතින සමාජයක් තුළ පුද්ගලයන් හටද වගකීමක් ඇත. ඒ තම වාහක තත්වය පිළිබඳ පරීක්ෂණයට ලක්වීමය. අවශ්‍ය පහසුකම් සහ සහාය රජය විසින් සැපයිය යුතු අතර තමන්ගේම යහපත වෙනුවෙන් පරීක්ෂණයට ලක්වීම සෑම දෙනාගේම වගකීමක් ලෙස දැකිය යුතුය. එවැනි වැඩසටහනක තීරයාරත්වය රැඳෙනුයේ ගැටළුව හා සම්බන්ධව නිවැරදි අධ්‍යාපනය ලබාදීම නිසි ප්‍රවේශයකින් යුක්ත වීමත්ය. උප්පත් අය පවා සිය විවාහය සඳහා විශාල මුදලක් වැය කරති. මෙම මුදලින් ස්වල්පයක් වුවත් තමන්ගේම යහපත සඳහා වන වැදගත් පරීක්ෂණයක් සඳහා වියදම් කිරීම සුදුසුය.

වෛද්‍යවරුන්ගේ වගකීම

තැලිසිමියාව පවතින සමාජයක් වෛද්‍යසේවයේ නියැලී සෑම වෛද්‍යවරයෙකුම තම රෝගීන්ගේ තැලිසිමියා වාහක තත්ත්වය විමසා හෙළිදරව් කිරීමේ වගකීමෙන් යුක්තය. එසේම එම රටෙහි පවත්නා සම්පත් අනුව පවත්නා විකල්ප පිළිබඳව උපදෙස් දීම ඔහු හෝ ඇයගෙන් හෝ ඉටුවිය යුතුය. වැඩිහිටියන්ගේ රුධිර පීඩනය හා රුධිර සීනි ප්‍රමාණය මැන බැලීම සිදුකරන ආකාරයෙන් සියළු යොවන / යොවනියන් පිළිබඳව වරක් සිදුකරන MCV, MCH පරීක්ෂණයකට ලක් කළ යුතුය. තැලිසිමියා වාහකයකුට ලබාදෙන උපදෙස් ඒ ආකාරයෙන් පිළිපදිනු ලැබුවහොත් තැලිසිමියාව සහිත දරුවකු ලැබීම වැළැක්වීමට 100% සාර්ථක වනු ඇත.

සෞඛ්‍ය අධිකාරීන්ගේ වගකීම සහ තැලිසිමියා වාහකයන්ගේ අයිතිවාසිකම්

අප රට පනගනනයේ 2-4% ක් තැලිසිමියා වාහකයන්ය. ඔවුන් අතරින් වැඩි දෙනෙක් උතුරු, මැද, වයඹ සහ ඌව යන තැලිසිමියාව සුලබ පළාත් වල පැතිර සිටිති. පරීක්ෂණයට ලක් නොකරන තාක් කල් ඔවුන්ගේ වාහක තත්ත්වය සැඟවී පවතී. මෙතරම් විශාල සංඛ්‍යාවකට (පුද්ගලයෝ දශලක්ෂයකට පමණ) බලපාන බැවින් මෙම ගැටළුව ගැන නීසි අවධානය යොමු කිරීම සෞඛ්‍ය අමාත්‍යාංශයේ වගකීමකි. එසේම වාහකයන් හටද සිය වාහක තත්ත්වයද හා ඔවුන්ට පවතින විසඳුම් ක්‍රියාමාර්ග ගැන දැනගැනීමේ අයිතියක් ඇත.

අපගේ රට සඳහා පහත දැක්වෙන සෞඛ්‍ය සත්කාර ප්‍රතිපත්ති යෝජනා කළ හැකිය.

1. සිය තැලිසිමියා වාහක තත්ත්වය ගැන දැන ගැනීම සඳහා සියළු පුද්ගලයන් හට පරීක්ෂණ පහසුකම් සැපයිය යුතුය. (අඩු තරමින් තැලිසිමියාව සුලබ පළාත්වල වත් මෙය සිදුවිය යුතුය.)
2. විවාහය ලියාපදිංචි කිරීම සඳහා දෙදෙනාගෙන් එක් අයෙකු වත් වාහකයකු නොවිය යුතුය. නැතිනම් 'කොළ පැහැ කාඩ්පතක්' හිමි අයෙකු විය යුතුය. හෝ
3. අධි අවදානම් විවාහ පිළිබඳව ඇතුළත් වන යුවලක් රට පෙර උපදේශන සැසි වාරයකට යොමුවිය යුතුය.

අධි අවදානම් විවාහයක් නිරවද්‍යවන වනුයේ

- i. පරීක්ෂණයට ලක් නොවූන දෙදෙනෙකු අතර සිදුවන විවාහ
- ii. තැලිසිමියා වාහකයන් දෙදෙනෙකු අතර සිදුවන විවාහ
- iii. පරීක්ෂණයට ලක් නොවූ අයෙකු සහ තැලිසිමියා වාහකයකු අතර සිදුවන විවාහ ලෙසිනි.

විවාහ 10 ක් අතරින් අධි අවදානම් විවාහ ලෙස සැලකෙනුයේ විවාහ 2 ක් පමණි. එනිසා මෙවැනි ප්‍රතිපත්තියක් අනුගමනය කිරීම සමාජයට ගැටළුවක් වීමට ඉඩ නොමැත.

දෙමාපියන්ගේ, මගුල් කපුවන්ගේ සහ දෛවඥයන්ගේ කාර්යභාරය

කේන්දර නොගැලපීම නිසා වර්තමානයේ විවාහ යෝජනා අතරින් 20% ක් පමණ අත්හැර දමනු ලබයි. තැලිසිමියා වාහක තත්ත්වය සලකා බලා දෙදෙනෙකු අතර සිදුවීමට යෝජිත විවාහය අත්හැර දැමීම තුළ විද්‍යාත්මක පසුබිමක් පවතියි. තැලිසිමියා වාහකයන් දෙදෙනෙකු අතර සිදුවීමට නියමිත විවාහයක් අත්හැර දැමීම ඉතා ඥානවන්ත තීරණයක් වනුයේ එමගින් දරුවාට සහ පවුලට පිළිඟු කාලය පුරා විඳීමට සිදුවන වේදනා සහගත තත්ත්වයක් වළක්වන බැවිනි. සහකරුවකු / සහකාරියක තෝරා ගැනීමේදී 'තැලිසිමියා පොරොන්දුව' ගැලපීම අනෙක් පොරොන්දුව ගැලපීම තරම්ම වැදගත් බව සැලකීම අවශ්‍යය.

එම්. මුදියන්සේ මහතා
තැලිසිමියාව පිළිබඳ මගත් උනන්දුවෙන් කටයුතු කරයි.

ලැබූ දැනුම විමසමු

විදුරාව මෙම කලාපය කිහිපමෙන් ලද දැනුම ඔබම විමසා බලන්න.

1 හරිද ? වැරදිද ?

- අ) මැටි ගෙවල් තැනීම, බිහිවන පැටවුන්ට කෑම සැපයීමට ආහාර තැන්පත් කිරීම ගැහැණු - පිරිමි කුඹුල් යුවලම එක්ව කරන කාර්යයකි.
- ආ) කුඹුල් ගෙයේ කුටීර තුළ තැන්පත් කරන බිත්තර පුපුරා කිටයන් එළියට ඒමට දින 2-3 ක් ගතවෙයි.
- ඇ) කුඹුල් ගෙවල් තුළ කිටයන්ගේ ආහාරය සඳහා තබන ගොදුරු අතර බහුලවම ඇත්තේ අප්‍රාණික කළ දළඹුවන් සහ මිකුළුවන්ටය.
- ඈ) මිනිස් ක්‍රියාකාරකම් වැඩි නිවෙස් හා ගොඩනැගිලි කුඹුලුන් මැටිගෙවල් තැනීමට වැඩිපුර තෝරා නොගනිති.
- ඉ) කුඹුලුන් එළවළු හා පළතුරු බෝග වලට හානිකරන දළඹුවන් දඩයම් කරති.

2 හරිද ? වැරදිද ?

- අ) ක්‍රි. පූ. 400 වසූ ඩිමොක්‍රිටස් වැනි දර්ශනිකයන් ගේ යුගය දක්වා දිවෙන පරමාණු සංකල්පයට අනුව පදාර්ථ සෑදී ඇත්තේ තවදුරටත් බෙදිය හැකි පරමාණු වලිනි.
- ආ) වත්මන් නීති නිකායයේ මුල් අදහස් පහළ කළ තැනැත්තා වන්නේ ගෞතම විද්‍යාඥ ආර්. ඟේන්මත්ය.
- ඇ) මිනිසාගේ වර්තමාන ප්‍රගතියට හේතු වී ඇති 'ච්ඡලව' අතර පළමුවන ච්ඡලවය වනුයේ 1780 - 1840 කාලය තුළ සිදුවූ කාර්මික විප්ලවය ය.
- ඈ) කාබන් නිතිනි නාල යනු C60 අණුවේ දිග් ගැස්සීමකි.
- ඉ) වර්තමාන පර්යේෂණ අනුව නැනෝ - අංශු ශරීර ගතවීමෙන් කිසිදු ආපදාවක් සිදු නොවේ.

3 හරිද ? වැරදිද ?

- අ) වත්මන් නිෂ්පාදන තාක්ෂණය හඳුන්වන්නේ උඩ සිට පහළට ප්‍රගාථමේ තාක්ෂණික ක්‍රම පදනම් කරගෙනය.
- ආ) රොබෝවරු යනු සත්ව පරිණාමය මත ඇතිවූ මිනිසාට වඩා දියුණු සත්ව විශේෂයකි.
- ඇ) නිතිනි රොබෝක්‍රම වෛද්‍ය විද්‍යාව, අපරාවකාශ විද්‍යාව හා යුද සටන් වල විශාල ලෙස යොදවා ගැනීමේ හැකියාවක් පවතී.
- ඈ) මයිටොකොන්ඩ්‍රියා ලෙස හඳුන්වනු ලබන්නේ සෑම පීච් සෛලයක් සඳහාම බල ශක්තිය සපයන කෘත්‍රිම ඉන්ධනයකි.
- ඉ) ගගනගාමීන්ගේ සෞඛ්‍යය ආරක්ෂා කිරීම පීණීය අනාගතයේදී නැනෝ රොබෝවරු යොදාගත හැක.

4 හරිද ? වැරදිද ?

- අ) නිතිනි ද්‍රව්‍ය වල හැසිරීම් රටාව පාලනය කරනු ලබන්නේ ක්වන්ටම් ගෞතික විද්‍යාවේ නීති මගිනි.
- ආ) ඩී. එන්. ජී අණුවක පළල නිතිනි මීටර් 20 කි.
- ඇ) නිතිනි රොබෝවරුන් හට ශීර්‍ය තුළ ගමන් කර විනාශ වූ සෛල ඉවත් කිරීමටත්, නව සෛල ස්ථාපනය කිරීමටත් පුළුවන.
- ඈ) සාමාන්‍ය ක්‍රීම් වර්ග මෙන්ම නිතිනි පරිමාණයේ අංශු යොදා නිපදවන විවිධ ආලේපන ක්‍රීම් වර්ගද සුදු පැහැතිය.
- ඉ) ස්වභාවික ශ්වේතාණුවලට වඩා 80 ගුණයක් කාර්යක්ෂම නිතිනි ක්ෂුද්‍ර පීච් හක්ෂකයෙන් නිතිනි තාක්ෂණය නිසා නිපදවනු ඇත.

5 හරිද ? වැරදිද ?

- අ) තැලසිමියා වාහකයන් දෙපළක් විවාහ වුවහොත් තැලසිමියා දරුවකු ලැබීමට පවත්නා හැකියාව 75% කි.
- ආ) දෙපළම වාහකයන් වන යුවළකට තැලසිමියා දරුවකු උපන්වීම එම දරුවාගේ රතු රුධිර සෛල අකලට විනාශ වෙයි.
- ඇ) ශරීරය තුළ යකඩ වැඩි ප්‍රමාණයක් එක් රැස් වී පැවතීම කිසිදු ඉන්ද්‍රියයකට හානි නොකරයි.
- ඈ) තැලසිමියාවට පුර්ණ සුවය ලබා ගැනීමට අද ඇති එකම පිළියම ඇට මිදුළු බද්ධ කිරීමය.
- ඉ) තැලසිමියාව වැළැක්වීම සඳහා විවාහ වන දෙපළගෙන් එක් අයෙකුගේ වාහක තත්වය දැනගැනීම ප්‍රමාණවත්ය.

පිළිතුරු

1. (අ) වැරදි (ආ) හරි (ඇ) හරි (ඈ) වැරදි (ඉ) හරි
2. (අ) වැරදි (ආ) හරි (ඇ) හරි (ඈ) හරි (ඉ) වැරදි
3. (අ) හරි (ආ) වැරදි (ඇ) හරි (ඈ) වැරදි (ඉ) හරි
4. (අ) හරි (ආ) වැරදි (ඇ) හරි (ඈ) වැරදි (ඉ) හරි
5. (අ) හරි (ආ) හරි (ඇ) වැරදි (ඈ) හරි (ඉ) හරි